

## اقبال کا فلسفہ

ڈاکٹر محمد رفیع الدین

ایک مفکر کی حیثیت سے اقبال نے جن تصورات کو پیش کیا ہے ان کا سرچشمہ صرف ایک تصور ہے جسے اقبال نے "خودی" کا نام دیا ہے۔ اقبال کے تمام حکیمانہ تصورات اسی تصور سے ماخوذ ہیں اور اس سے ایک علمی اور عقلی تعلق رکھتے ہیں۔ اس کا مطلب یہ ہے کہ یہ تمام تصورات خود ایک دوسرے کے ماتھے بھی ایک علمی اور عقلی رشتہ میں منسلک ہیں اور اقبال کا فکر ایک ایسے نظام حکمت کی صورت میں ہے جسکا ہر تصور دوسرے تمام تصورات سے علمی اور عقلی تائید اور توثیق حاصل کرتا ہے۔ ظاہر ہے کہ جیتناک ہم اس نظام کے مرکز یعنی تصور خودی کو نہیک طرح سے نہ سمجھیں ہم اقبال کے کسی تصور کو بھی نہیک طرح نہیں سمجھ سکتے۔ اور اسکے برعکس جب تک ہم اقبال کے ہر تصور کو جو اسکے نزدیک تصور خودی کے حاصلات یا مضمرات میں سے ہے نہیک نہیک نہ سمجھ لیں ہم خودی کے تصور کو اچھی طرح نہیں سمجھ سکتے۔ گویا اقبال کو سمجھنے کے لئے ضروری ہے کہ ہم اسکے افکار کو الگ الگ کر کے انہی غور و فکر کا موضوع نہ بنائیں بلکہ اسکے پورے فکر کا مطالعہ ایک کل یا وحدت کی حیثیت سے کریں۔

ظاہر ہے کہ جب اقبال کا ہر تصور ایک پورے نظام فکر کا جزو ہے اور یہ پورا نظام فکر اسی تشریع اور تفہیم کرتا ہے تو ہم اسے اس نظام کے جزو کی حیثیت سے ہی سمجھ سکتے ہیں۔ اس سے جدا کر کے نہیں سمجھ سکتے اور نہ ہی اس نظام کے کسی پہلو کو نظر انداز کر کے یا حذف کر کے یا غیر ضروری قرار دیکر سمجھ سکتے ہیں۔ جب تک ہم اقبال کے کسی تصور کو اسکے پورے نظام فکر کی روشنی میں اور اس کے باقی ماندہ تمام تصورات کی مدد سے نہ سمجھیں وہ ہارا اپنا پسندیدہ تصور ہو تو ہو اقبال کا تصور نہیں ہو سکتا۔ اقبال کا تصور تو وہی ہو سکتا ہے جس کی مانیت اسکے پورے نظام فکر نے معین کی ہو۔ جب ہم ایک نظام فکر کے کسی جزو کو اس سے الگ کر دیں تو وہ اسی طرح سے مردہ ہو جاتا ہے جس طرح کہ جسم حیوانی کا ایک عضو جب جسم سے کاٹ دیا جائے تو مردہ ہو جاتا ہے۔ یہ اصول فہم اقبال کے لئے ایک کلید کا درجہ رکھتا ہے۔ اقبال کا مطالعہ کرنے والوں یا اقبال پر لکھنے والوں میں، خواہ وہ مسلم ہوں یا غیر مسلم، آج

اقبال کے نظریات کے بارے میں جسقدر غلط فہمیاں پائی جاتی ہیں، جسقدر مباحثے یا اختلافات موجود ہیں یا جسقدر ان نظریات کو نادانستہ طور پر اپنے اپنے خیالات کی تائید کے لئے استعمال کرنے کی غلط کوششیں کی جا رہی ہیں ان سب کا باعث یہی ہے کہ انہوں نے اس اصول کو مد نظر نہیں رکھا۔

سوال پیدا ہوتا ہے کہ خود فکر یا حکمت کی نوعیت کیا ہے؟ اور ہمیں اسکی ضرورت کیا ہے؟ اور بھر اقبال کا فکر ایک نظام حکمت کی صورت میں کیوں ہے؟ اقبال نے ایک ہی حقیقت ہر اپنے تمام افکار کی بنیاد کیوں رکھی ہے؟ کیا اقبال کا یہ طرز عمل ضروری تھا یا محض اتفاق ہے؟ ہم شاید اس سوال کو نظر انداز کر سکتے تھے لیکن فکر اقبال کی ترجیح کے لئے اس سوال کو الٹھانا اور اسکا جواب دینا ضروری ہے۔

جب سے انسان نے ہوش سنبھالا ہے وہ برا بر اس کوشش میں لگا ہوا ہے کہ جس کائنات میں اچانک وہ آنکلا ہے اسکی حقیقت معلوم کرے۔ اسکی وجہ یہ ہے کہ جب تک اسے کائنات کی حقیقت معلوم نہ ہو وہ جان نہیں سکتا کہ خود اس کی حقیقت کیا ہے اور کائنات کے ساتھ اس کا تعلق کیا ہے۔ کائنات کی حقیقت سے اسے اپنی حقیقت کا سراغ ملتا ہے کیونکہ وہ خود بھی کائنات کا ایک اہم جزو ہے اور اپنی حقیقت وہ اس لئے جانتا چاہتا ہے تاکہ اسے معلوم ہو جائے کہ اسکی زندگی کا اصلی مقصد کیا ہے اور وہ اپنی عملی زندگی کی تشکیل اور تعمیر کس طرح سے کرے گہ اس سے اپنے لئے اس دنیا میں یا کسی اگلی دنیا میں (اگر وہ بھی ہوتو) بہترین قسم کے نتائج و ثمرات حاصل کر سکے۔ وہ جانتا ہے کہ اگر وہ کائنات کے متعلق ہر قسم کے نمکن سوالات کا تسلی بخش جواب حاصل کر لیگا تو اسے اپنے آپ کے متعلق بھی ہر قسم کے سوالات کا تسلی بخش جواب مل جائیگا اور پھر وہ اس جواب کی روشنی میں اپنے تمام مسائل کا صحیح حل معلوم کر سکیگا اور اپنی زندگی کا استعمال صحیح طریق سے کر سکے گا۔ یہی وجہ ہے کہ کائنات کی حقیقت کا جو تصور بھی وہ قائم کرتا ہے اپنی عملی زندگی کو نہایت احتیاط کے ساتھ اس کے مطابق بناتا ہے۔ گویا اسکے لئے حقیقت کائنات کی تلاش نہ تو کوئی تفریغی مشغله ہے اور نہ ہی کوئی علمی یا نظری مسئلہ، بلکہ ایک شدید عملی ضرورت ہے جسکی اچھی یا بُری تشنی اسکی روز مرہ کی زندگی کی تمام چھوٹی بڑی تفصیلات کو معین کرنے ہے۔

یہ غلط ہے کہ حقیقت کائنات کے تصورات یا نظریات حکماء یا فلاسفہ سے مخصوص ہوتے ہیں۔ در اصل آج تک کوئی تندوست فرد بشر جاہل یا عالم ایسا نہیں ہوا اور نہ آئندہ ہو سکتا ہے جو حقیقت کائنات کا کوئی اچھا یا

برا صحیح یا غلط، جاہلانہ یا عالمانہ، مختصر یا مفصل، منظم یا غیر منظم تصور نہ رکھئی اور اپنی ساری عملی زندگی کو اس کے مطابق نہ بنائے۔ حکماء یا فلاسفہ صرف وہ لوگ ہیں جو اور لوگوں کی نسبت زیادہ ذہین اور باریک ہیں ہوتے ہیں اور انہی ذوق اور اپنی افتاد طبیعت کے لحاظ سے حقیقت کائنات کے مسئلہ پر غور و خوض کرنے اور اسکو سمجھنے اور سمجھانے کے لئے زیادہ موزوں اور مستعد ہوتے ہیں جس طرح سے بعض افراد عام لوگوں کے لئے علم پیدا کرنے میں یا کپڑا پتھر میں یا اور ضرورت کی چیزوں بہم بہنچانے میں لگتے رہتے ہیں اسی طرح نوع بشر کے حکماء و فلاسفہ عام لوگوں کی سب سے بڑی ذہنی یا روحانی ضرورت کی چیز یعنی حقیقت کائنات کا صحیح تصور بہم بہنچانے میں لگتے رہتے ہیں۔ انکی کوشش یہ ہوتی ہے کہ حقیقت کائنات کے متعلق خود ان کا اور دوسرے لوگوں کا تصور زیادہ سے زیادہ صحیح ہو تاکہ وہ خود اور دوسرے لوگ اپنی عملی زندگی کو زیادہ سے زیادہ صحیح بنانا سکیں۔ لیکن حقیقت کائنات کے تصور کی ضرورت ہر انسان کے لئے استدراشید اور ناقابل التواء ہوتی ہے کہ لوگ کبھی فلسفیوں اور حکیموں کی تحقیق و تجسس کے ایسے نتائج کا انتظار نہیں کرتے جو آئندہ دستیاب ہونے والے ہوں اور جو نظریات بہلے ہی موجود ہوتے ہیں ان میں سے کوئی نظریہ قبول گر کے اس پر عمل درآمد شروع کر دیتے ہیں۔ اور وہی نظریہ اپنی اولادوں کو وراثت میں سونپ جاتے ہیں۔ لیکن اگر بعد میں آئے والی نسلیں کسی فلسفی کے نظریہ سے متاثر ہو جائیں تو اپنے نظریہ کو بدلتی ہیں۔ تاریخ کے اکثر بڑے بڑے انقلابات فلسفیوں، حکیموں اور داناؤں کے تکری کی پیداوار ہیں۔

حکماء اور فلاسفہ ہر دور میں پیدا ہوتے رہتے ہیں اور ان میں سے جو بعد میں آئتے ہیں اپنے متناسیں کے فکر کی اصلاح کرنے کی کوشش کرتے رہتے ہیں۔ اس طرح سے ان کے اختلافات کا سلسلہ جاری رہتا ہے۔ اگرچہ فلسفیوں اور حکیموں کا گروہ آج تک حقیقت کائنات کا صحیح تصور پیش کرنے سے قادر رہا ہے تاہم جب سے اس گروہ نے حقیقت عالم پر غور و تکری شروع کیا ہے اس وقت سے لیکر آج تک ایک پر اسرار وجданی شہادت کی بنا پر اس بات کا پختہ یقین ان پر غالب رہا ہے کہ کائنات ایک یکسان کل یا وحدت ہے یعنی وہ فاصلہ اور وقت دونوں کے لحاظ سے ایسے منطقوں یا حصوں میں بٹی ہوئی نہیں جن میں متناقض قسم کے قوانین قدرت جاری ہوں۔ کائنات کے قوانین مسلسل اور مستقل ہیں۔ وہ نہ صرف ہر جگہ ایک ہی ہیں بلکہ ہر زمانہ میں بھی ایک ہی رہتے ہیں۔ وحدت عالم کا یہ فطری اعتقاد تمام بڑے بڑے حکیموں، فلسفیوں اور سائنسدانوں کے فکر میں خواہ وہ تصور پرست ہوں یا مادہ پرست ایک قدر مشترک کا حکم رکھتا ہے۔ اگرچہ کوئی بڑا فلسفی یا سائنسدان اسکی صحت کی دلیل طلب نہیں کرتا بلکہ

آغاز ہی سے اسے اپنے مسلات میں شاہر کرتا ہے تاہم اسکی صحت کی دلیل اس سے بڑھ کر اور کیا ہو گئی کہ وہ آج تک غلط نابت نہیں ہو سکا۔ سائنس اور فلسفہ کی تمام ترقیات جواب تک وجود میں آئی ہیں ان کی بنیاد یہی حقیقت ہے اور وہ سب ملکر اسکی صحت کی شہادت دیتی ہیں اور سچ بات تو یہ ہے کہ اگر جو بیان حق و صداقت اور طالبان علم و حقیقت اس عقیدہ سے آغاز نہ کرنے اور یہ عقیدہ صحیح نہ ہوتا کہ کائنات ایک وحدت ہے اور اسکی تعمیر کے اندر ایک تسلسل موجود ہے جو کہیں نہیں ٹوٹتا، تو سائنس اور فلسفہ دونوں ممکن نہ ہوتے، یہی وہ عقیدہ ہے جو سائنسدان اور فلسفی دونوں کو اپنے اپنے دائروں میں علمی تحقیق کے لئے اکساتا ہے اور اسی کی تصدیق سے وہ اپنی علمی تحقیق کے نتائج پر مطمئن ہوتا ہے اور اسکی راہ پر آگے قدم اٹھاتا ہے۔ ظاہر ہے کہ اگر فلسفی یا سائنسدان کو معلوم ہو جائے کہ جو علمی حقیقت (Scientific fact) اس نے دریافت کی ہے وہ محض وقتی اور مقامی ہے اور اسکی متبادل یا متوالی علمی حقیقتیں (Scientific Facts) اس کائنات میں بہت سی ہیں یا آئندہ ہو سکتی ہیں تو وہ اپنی تحقیق کے اس نتیجہ کو بیکار سمجھے کر چھوڑ دیگا۔ مذہبی رجحان رکھنے والی ایک انسان کے لئے تو وحدت عالم کا عقیدہ ناگزیر ہے کیونکہ وہ سمجھتا ہے کہ کائنات کا خالق ایک ہی ہے اور اسی کا مقصد پوری کائنات میں کار فرمائے۔ اسی طرح سے ایک تصور پرست فلسفی کا حکیمانہ زاویہ نکاہ بھی اس عقیدہ کا تقاضا کرتا ہے لیکن یہ بات معنی خیز ہے کہ حکیمانہ مادیں بھی اس عقیدہ سے پہلو تھیں نہیں کرسکے۔

وحدت کائنات کا سلسلہ ہمیں کئی نتائج کی طرف راہ نہایت کرتا ہے:-

اول۔ کسی کثرت کے اندر وحدت کا ہونا نظم کے بغیر ممکن نہیں اور نظم ایک مرکزی اصول کے بغیر محال ہے لہذا کوئی تصور ایسا ہونا چاہئے جو کائنات کی وحدت کا اصول ہو۔ جو ایک اپسے رشتہ کی طرح ہو جو کائنات کی کثرت کو پروکر ایک وحدت بناتا ہو۔

دوسری۔ کائنات کی وحدت کے اصول کو کائنات کی آخری اور بنیادی حقیقت ہونا چاہئے۔ اور باقی تمام حقائق عالم کو اس کے مظاہر۔ کیونکہ اگر وہ اس حقیقت کے مظاہر نہ ہوں تو وہ ان میں اتحاد و نظم پیدا نہیں کرسکتی اور نہ ہی وہ حقائق اپنی فطرت کے اختلافات کی وجہ سے اس قابل رہتے ہیں کہ ان میں اتحاد یا نظم پیدا کیا جاسکے۔

سوم۔ کائنات کی وحدت بطور وحدت کے عقلی طور پر سمجھے میں آئی چاہئے لہذا ضروری ہے کہ تمام حقائق عالم کائنات کی بنیادی حقیقت کے ساتھ اور

ایک دوسرے کے ساتھ عقلی طور پر وابستہ ہوں اور اس باہمی وابستگی کے سبب سے ایک ایسی زنجیر کی صورت اختیار کریں جنکا پہلا اور آخری حلقة کائنات کی وہی بنیادی حقیقت ہو اور جسکے تمام حلقات ایسے ہوں کہ ہر حلقة اگلے حلقة کی طرف راہنمی کر رہا ہو۔ حکماء حقائق عالم کی ایک ایسی ہی زنجیر کو نظام حکمت (Philosophical System) کا نام دیتے ہیں۔

چہارم۔ اگر ہم حقائق عالم میں سے کسی حقیقت کی علت بیان کریں تو وہ علت اس حقیقت کی تشریح تو کر دینی ہے لیکن خود کتنی سوالات پیدا کر دیتی ہے اور پھر ان سوالات کا جواب اور سوالات پیدا کرتا ہے اور یہ سلسلہ جاری رہتا ہے۔ اگر کائنات کو ایک وحدت مانا جائے تو ضروری ہے کہ ان پے در پے نمودار ہوئے والے سوالات کا آخری جواب اور ہر حقیقت کی آخری تشریح کائنات کی اسی حقیقت کی فطرت ہو جو حقائق ہے۔

پنجم۔ اصول وحدت کائنات یا حقیقت کائنات کے ہزاروں تصورات ممکن ہیں لیکن ان میں صحیح تصور صرف ایک ہی ہو سکتا ہے۔ دو یا دو سے زیادہ نہیں ہو سکتے۔ کیونکہ اگر ایسا ہو تو کائنات کی وحدت ختم ہو جاتی ہے اور ضروری ہے کہ کائنات کے تمام صحیح اور سچے حقائق صرف اسی ایک تصور کے ساتھ عقلی اور علمی مناسب رکھیں اور اسی کے ساتھ علمی اور عقلی لحاظ سے وابستہ ہوں اور حقیقت کائنات کے کسی دوسرے غلط تصور کے ساتھ مطابقت نہ کر سکیں اور جب کائنات کا صحیح نظام حکمت وجود میں آئے تو اسکا بنیادی یا مرکزوی نکتہ یہی صحیح تصور ہو۔ اگر کوئی ایک سچی علمی حقیقت یہی ایسی ہو جو کسی نظام حکمت کے ساتھ مطابقت نہ رکھئی تو اسکا مطلب یہ ہو گا کہ وہ نظام حکمت کسی غلط تصور حقیقت پر مبنی ہے اور اگر کوئی علمی حقیقت جسے علمی حقیقت سمجھنا چاہا ہو کسی صحیح نظام حکمت کے ساتھ جو صحیح تصور حقیقت پر مبنی ہو، مطابقت نہ رکھئی تو اسکا مطلب یہ ہو گا کہ وہ علمی حقیقت علم اور عقل کے معیاروں پر پوری نہ اترسکے گی۔ غلط تصورات صحیح نظام حکمت کے اندر نہیں سا سکتے اور صحیح تصورات غلط نظام حکمت کے اندر داخل نہیں ہو سکتے لیکن صحیح نظام حکمت ہر دور میں تمام صحیح تصورات کو اپنے اندر جنپ کرنے کی صلاحیت رکھتا ہے اور یہی اسکی صحت کا معیار ہے۔

ششم۔ وحدت کائنات حقائق عالم کی عقلی ترتیب و تنظیم کو چاہتی ہے اور یہ ترتیب و تنظیم ہمارے معلوم اور نا معلوم حقائق کے درمیان ایک رابطہ یا کشش پیدا کریں ہے اور ہمیں اس قابل بنائی ہے کہ ہم معلوم حقائق کی مدد سے

نا معلوم حقائق کو پیغمبم دریافت کرتے چلے جائیں۔ یہاں تک کہ حقائق عالم کے سلسلہ کی ساری کڑیاں اپنی اصلی عقلی ترتیب کے ساتھ ہمارے احاطہ علم میں آجائیں۔ سائنسدان اور فلسفی دونوں اس کام کو انجام دینے میں لگئے ہوئے ہیں اور ان کی کوششوں سے روز بہ روز معلوم حقائق کی تعداد بڑھتی جا رہی ہے۔ جوں جوں ان کی تعداد زیادہ ہوتی جائیگی، صحیح اور سچے تصور حقیقت کے ساتھ ان کے مجموعے کی علمی اور عقلی مناسبت بڑھتی جائیگی اور ہر غلط تصور حقیقت کے ساتھ کم ہوتی جائیگی۔ اور ہم انہے وجود ان کی شہادت کی بناء پر زیادہ آسانی کے ساتھ بتا سکیں گے کہ حقیقت کائنات کا کون سا تصور ایسا ہے جو ان حقائق کے ساتھ مناسب رکھتا ہے اور کوئی ایسا ہے جو مناسب نہیں رکھتا اور اس طرح سے ہم صحیح تصور حقیقت اور اس پر قائم ہونے والے صحیح نظام حکمت کے قریب آتے جائیں گے۔

ہفتہم۔ صحیح نظام حکمت جب وجود میں آئیگا تو ابتدا میں لازماً اختصر ہوگا اور پھر جوں جوں معلوم حقائق کی تعداد بڑھتی جائیگی اور وہ اسکے اندر سائنس جائیں گے تو وہ کامل ہے کامل تر ہوتا جائیگا اور یہ سلسلہ تا قیامت جاری رہے گا نئے دریافت ہونے والے حقائق علمی کی تائید و توثیق کی وجہ سے یہ نظام حکمت روز بہ روز زیادہ مفصل اور منظم اور معقول ہوتا جائیگا۔ اور اسی نسبت سے غلط نظام ہائے حکمت دن بہ دن اپنی معقولیت کھوئے جائیں گے حتیٰ کہ دنیا پھر میں یہ تسلیم کر لیا جائیگا کہ یہی نظام حکمت ہے جو ہر لحاظ سے درست اور تسلی بخش ہے۔ اس نظام حکمت کے وجود میں آئنے کے بعد تمام علوم کی ہر ترقی یا تو اسکی تائید کریں گے یا پھر وہ کوئی ترقی ثابت نہ ہو گی۔

کیا وحدت کائنات کا باعث یہ ہے کہ فی الواقع اسکا کوئی خالق ہے اور وہ ایک ہی ہے اور کیا وحدت کائنات پر انسان کے غیر شعوری وجودانی اعتقاد کا سر چشمہ اسکی فطرت کا یہ تقاضا ہے کہ وہ کائنات کا کوئی خالق مانے۔ اور وہ خالق ایک ہی ہو۔ یہاں ان سوالات کے تحقیقی جواب کا موقع نہیں لیکن یہ گذارش کر دینا بے محل نہ ہوگا کہ قرآن حکیم نے کائنات کی وحدت کی طرف پر زور الفاظ میں توجہ دلانی ہے اور اسکو اس بات کے ثبوت کے طور پر پیش کیا ہے کہ کائنات کا خالق ایک ہی ہے۔

آپ خدا کی تخلیق میں کہیں کوئی فرق  
ما تریل فی خلق الرحمن من تنوت<sup>\*</sup>  
فارجع البصر هل تریل من فطور - ثم  
کائنات کا مشاهدہ کیجئے۔ کیا آپ کو  
خدا کی اس تخلیق میں کہیں کوئی  
خاستاً و هو حسییر -

دوڑائیے اور دیکھئے ۔ نگاہیں مایوس  
اور درمانندہ ہو کر لوٹنگی کہ خدا کی  
تخلیق میں کہیں کوئی تفاوت نہیں ۔

قل ار آیتم ما تدعون من دون الله ارون  
ماذًا خلقوا من الارض ام لهم شرك  
في السموات ۔

اے پغمبر! کہیے ۔ کیا تمہیں معلوم  
ہے کہ تم خدا کو چھوڑ کر کس کی  
عبادت کرتے ہو۔ مجھے بتاؤ تو سبھی  
کہ آپا انہوں نے زمین میں کچھ  
پیدا کیا ہے یا آسمانوں کی تخلیق میں  
ان کا کوئی حصہ ہے؟

یعنی اگر کائنات کی تخلیق میں خدا کے ساتھ کوئی اور شریک ہوتا تو زمین و  
آسمان میں کہیں تو اسکی اپنی تخلیق کا نشان ملتا جہاں جدا قسم کے قوانین قدرت  
نافادہ ہوتے۔ ظاہر ہے کہ منکرین قرآن حکم کے اس سوال کے جواب میں اسی کائنات  
کا ایک حصہ پیش کر کے معمولیت کے ساتھ نہیں کہہ سکتے تھے کہ یہ حصہ  
خدا کے اس شریک نے پیدا کیا ہے جسے ہم مانتے ہیں ۔ کیونکہ جب کائنات کے اس  
حصہ میں بھی قوانین قدرت وہی ہیں جو باقی کائنات میں ہیں تو کس طرح سے  
کہا جاسکتا ہے کہ اسکا خالق وہی نہیں جو باقی کائنات کا ہے ۔

دوسرے فلسفیوں کی طرح اقبال بھی کائنات کو اس کی رنگ رنگی اور بو قلمونی کے  
باوجود ایک وحدت فرار دینا ہے۔ یہی وجہ ہے کہ اقبال کا فلسفہ دوسرے فلسفیوں  
کی طرح ایک نظام حکمت ہے۔ لیکن اقبال میں اور دوسرے فلسفیوں میں فرق یہ ہے  
کہ اقبال کے نزدیک کائنات کی وحدت کا اصول یا حقیقت کائنات جو کائنات کی کثرت  
کو ایک وحدت بناتی ہے۔ حق تعالیٰ کا وجود ہے ان صفات کے ساتھ جو  
خاتم الانبیاء کی تعلیمات میں اسکی طرف منسوب کی گئی ہیں اور دوسرے فلسفیوں  
میں سے ہر ایک حقیقت کائنات کا جو تصویر قائم کئی ہوئے ہے وہ اس سے مختلف ہے۔ خدا  
وہ اصول ہے جو پوری کائنات کو ایک کرتا ہے۔ لہذا خدا کے عاشق کے دل میں  
پوری کائنات سما جاتی ہے۔ انسان انا ایک ہے۔ لیکن اسکے خارجی اثرات بہت سے ہیں۔  
وہ مخفی بھی ہے لیکن اسکے انعام آشکار ہیں۔ اسی طرح سے ذات حق ایک ہے لیکن  
کائنات کی کثرت میں اس کا ظہور ہوا ہے۔ ذات حق مخفی ہے۔ لیکن کائنات کی تخلیق  
نے اسے آشکار بنا دیا ہے۔ اور یہ حقیقت اسرار کائنات کو منکشف کرنے والی ہے۔

ایں ہستی ویا لانی ایں گبید مینانی گنجد بدل عاشق با این ہمہ پہنائی  
اسرار از ل جوئی بر خود نظرے واکن یکنائی و بسیاری پہنائی و پیدائی

اوپر میں نے ”علمی حقیقت“، کی اصطلاح کا ذکر کیا ہے۔ اس اصطلاح کا مفہوم واضح کرنے کے لئے یہ بتانا ضروری ہے کہ نہ صرف پوری کائنات ایک وحدت ہے بلکہ کائنات کی ہر چیز جسے ہم جانتے ہیں یا جان سکتے ہیں، ایک وحدت ہے۔ یا کم از کم ہم اسے ایک وحدت ہی کے طور پر جان سکتے ہیں اور کسی حیثیت سے نہیں جان سکتے۔ اگر وہ ایک وحدت نہ بن سکے تو ہم اسے جان بھی نہیں سکتے اور وہ ہمارے لئے قطعاً بے معنی ہے۔ کتنی چھوٹی چھوٹی وحدتیں ملکر ایک بڑی وحدت بناتی ہیں اور پھر کتنی بڑی بڑی وحدتیں ملکر اس سے بھی بڑی وحدت بناتی ہیں۔ وعلیٰ ہذا القیاس۔ یہاں تک کہ ہم سب سے بڑی وحدت یعنی پوری کائنات پر بہنچ جاتے ہیں۔ کوئی بڑی وحدت چھوٹی وحدتوں کا فقط ایک مجموعہ ہی نہیں ہوتی بلکہ ایک کل (Whole) کی صورت میں ہوتی ہے جو ہمیشہ اپنے اجزاء یا عناصر سے بڑھ کر ہوتا ہے اور جسکی تشریع یا تفهم فقط اسکے اجزاء یا عناصر سے نہیں ہو سکتی جیسے کہ ایک جسم حیوانی کہ وہ فقط اعضاء کے مجموعہ کا نام نہیں یا جیسے کہ ایک خوبصورت شاہکار ہن۔ جس کی دلکشی اسکے اجزاء پر نہیں بلکہ ایک مجموعی کیفیت پر موقوف ہوتی ہے جو اجزاء کی ترکیب کا ایک پر اسراستیجہ ہے۔ کسی وحدت کو جانتے کے لئے ہمیں قدرت نے جو استعداد بخشی ہے وہ وجود ان (Intuition) ہے۔ وجود کا وجود ان ایک احساس یا اعتقاد کی صورت میں ہوتا ہے۔ ہمارا تمام علم فقط وجود انی تصورات یا اعتقادات کے ایک سلسلہ سے مرتب ہوتا ہے اور ہمارے علم کے درست یا غلط ہونے کا سارا دار و مدار اس بات پر ہے کہ ہمارے یہ اعتقادات درست ہیں یا غلط۔

عام طور پر سمجھا جاتا ہے کہ ہم حواس یا عقل کے ذرائع سے بھی جانتے ہیں اور اپنی علمی جستجو میں سانسیدان کا دار و مدار زیادہ تر حواس پر ہوتا ہے اور فلسفی کا عقل پر۔ لیکن در اصل حواس اور عقل دونوں ہمارے وجود ان کے مددگار ہیں یہ خود نہ وحدتوں کو جانتے ہیں نہ جان سکتے ہیں بلکہ وجود ان کی مدد سے وحدتوں کو جانتا ہے۔ اس میں شک نہیں کہ وجود ان غلطی بھی کرتا ہے لیکن جانتا بھی وہی ہے۔ اسلئے طالبان صداقت کی حیثیت سے اور معمولی سمجھے بوجہ رکھنے والے انسانوں کی حیثیت سے وجود ان کے بغیر ہارا چارہ نہیں۔ میں جہاں بیٹھا ہوں میرے سامنے ایک رنگین پہلو دار قنات لکی ہے لیکن یہ میرا وجودی نتیجہ ہے میں قنات کو نہیں دیکھ رہا بلکہ رنگ کی ایک کیفیت کو دیکھ رہا ہوں جو میرے اعتقاد یا وجود اندازی کے بغیر بے معنی ہوتا۔ اگر میں کہوں کہ میں نے اپنے آنکھوں سے دیکھا ہے کہ وہ قنات ہے تو یہ بات قطعاً غلط ہو گی۔ میرا یہ نتیجہ کہ وہ قنات ہے غلط بھی ہو سکتا ہے۔ ممکن ہے کہ وہ قنات نہ ہو بلکہ قنات کے پیچھے کی دیوار پر ایک نقش ہو۔ اگرچہ میں نے اپنی طرف سے اس کل یا وحدت پر جسے میں قنات کہم رہا ہوں

پورا غور کیا ہے اور اپنی عقل سے اسکے اندر کی چھوٹی چھوٹی وحدتوں کے باہمی تعلق کا پورا جائزہ لیا ہے اور میرا وجدان اس نتیجہ پر پہنچا ہے کہ یہ چھوٹی چھوٹی وحدتیں ملکر جس بڑی وحدت کو بناتی ہیں وہ قنات ہی ہو سکتی ہے، ایک نقش نہیں ہو سکتی - تاہم غلطی کا امکان موجود ہے - باوجود اس بات کے کہ ہمارے بواسطہ اپنا پورا کام کر رہے ہوتے ہیں - ہم بار بار اپنے وجدان کی اس قسم کی غلطیوں کا شکار ہوتے رہتے ہیں - بہی حال میرے تمام حسی تجربات کا ہے خواہ ان کا ذریعہ دیکھنا ہو یا سننا یا چکھنا یا چھوٹنا یا سونگھنا۔ ان میں سے کوئی بھی میرے وجدان کے بغیر اور ایک وحدت کی صورت اختیار کئے بغیر وجود میں نہیں آسکتا۔ قرآن حکیم بھی اس حقیقت کی طرف اشارہ کرتا ہے۔

قبل لها ادخل الصرح فلما رانه حسبته لجه " (سروج پرست) ملکہ کو کہا گیا کہ محل میں داخل ہو جائیے - جب اس نے محل کے فرش کو دیکھتا تو اسے گمان ہوا کہ وہ پانی ہے بہاں تک کہ اس نے اپنی پنڈلیوں سے کپڑا کسی قدر سمیٹ لیا تاکہ بھیگ نہ جائے - حضرت سلیمان نے کہا۔ یہ محل تو شیشه کا بنا ہوا ہے - اس پر ملکہ نے کہا اے میرے پروردگار میں اپنی جان پر خلم کرنی رہی ہوں لیکن اب سلیمان کی طرح اللہ رب العالمین پر ایمان لاتی ہوں۔"

رب العالمین پر ایمان لانے کے لئے تو حضرت سلیمان کا پیغام پہلے ہی بھنج چکا تھا۔ ملکہ نے دیکھا کہ کوئی تعجب نہیں کہ جس طرح وہ شیشه کو پانی سمجھ رہی تھی وہ اپنے معبود حقیقی کے بارہ میں بھی غلطی کا ارتکاب کر رہی ہو اور غلطی سے ہی سروج کو خدا سمجھ رہی ہو۔ لہذا اس نے فوراً اپنے ایمان کا اعلان کیا۔

اس قصہ کا ایک مقصد یہ بنتا ہے کہ نبوت ضروری باتوں میں انسان کو وجدان کی غلطیوں سے بچانے کے لئے قدرت کا ایک انتظام ہے۔

جسے ہم عقل کہتے ہیں اس کا کام صرف یہ ہے کہ وجدان جن وحدتوں کو تبول کر چکا ہوتا ہے وہ ان کے باہمی تعلق کا جائزہ لیے، لہذا وہ ایک وحدت سے دوسری وحدت کی طرف اور دوسری سے تیسری اور چوتھی کی طرف جاتی ہے اور ان سب کے تعلق

کوٹھولتی ہے تاکہ ان کی مدد سے وجود ان معلوم کر سکے کہ وہ کس بڑی وحدت کے عناصر ہیں۔ عقل کا کام فقط یہ ہے کہ کسی وحدت تک پہنچنے کے لئے ہمارے وجود ان کو اکسائے۔ وہ صرف کسی وحدت کے اجزاء کے تعلقات پر غور کرتی ہے پوری وحدت کا احساس نہیں کر سکتی۔ وحدت کا احساس یا علم اس کا وظیفہ نہیں جب ہارا وجود ان کسی وحدت کے علم تک پہنچتا ہے تو اس سے بہت بہلے عقل اس سے رخصت ہو چکی ہوتی ہے۔ اور ہمیں پتہ بھی نہیں ہوتا۔ عقل وہ راستہ دکھاتی ہے جو منزل کو جاتا ہے لیکن خود ہمارے ساتھ منزل پر نہیں پہنچتی۔ منزل پر پہنچنا وجود ان کا کام ہے

گذر جا عقل سے آگئے کہ یہ نور  
چراغ راہ ہے منزل نہیں ہے

خرد سے راہ و روشن بصر ہے خرد کیا ہے چراغ وہ گذر ہے  
درون خانہ ہنگائے ہیں کیا کیا چراغ وہ گذر کو کیا خبر ہے

جو نہیں کہہ ہم وحدتوں کے باہمی تعلقات کا جائزہ لینے کی بجائے کسی وحدت کا احساس کرنے لک جائیں یا محسوس کرنے لک جائیں کہ ہم کسی علم تک پہنچ گئے ہیں یا ہم نے کسی بات کو جان لیا ہے، ہماری عقل کی فعلیت موقوف اور ہمازے وجود ان کی فعلیت شروع ہو جاتی ہے۔

کرداریت (Behaviourism) اور منطقی اثباتیت (Logical Positivism) اور اس قسم کے دوسرے سطحیت پسند فلسفے کے اس عالمگیر اختلاط کے دور میں حشرات الارض کی طرح پیدا ہو رہے ہیں ان کی وجہ صرف یہ ہے کہ ان کے منکرین شعور موجودوں اور مبلغوں کی نکاح ابھی تک انسان کے ہی تجربات کی وجود ان حقیقت پر نہیں بڑی۔ اگر ہم خودی کے اوصاف و خواص پر غور کریں تو حواس۔ عقل اور وجود ان کی ماہیت اور باہمی نسبت کے متعلق اقبال کے نقطہ نظر کی اور وضاحت ہو جاتی ہے اور آسانی سے معلوم ہو جاتا ہے کہ اقبال نے کیون وجود ان کو عنق، جنون اور نظر وغیرہ ناموں سے بھی تعبیر کیا ہے۔

زمانہ عقل کو سمجھا ہوا ہے مشعل راہ  
کسے خبر کہ جنون بھی ہے صاحب ادراک

خرد کے پاس خبر کے سوا کچھ اور نہیں  
ترا علاج نظر کے سوا کچھ اور نہیں

مہاں تازہ بر انگیزم از ولایت عشق کہ در حرم خطیری از بغاوت خرداست  
زمانہ هیچ نہ داند حقیقت او را جنوں قبالت کہ موزوں بقامت خرداست

جب سائنسدان کے پاس نام نہاد "مشاهداتی حقائق" (Observed Facts) (جنکو در حقیقت ہارا وجдан صورت پذیر کرتا ہے) کی کچھ تعداد فراہم ہو جاتی ہے تو وہ یہ محسوس کرتا ہے کہ ان کی تشریع کے لئے یا بالفاظ دیگران کو منظم کرنے یا ایک وحدت بنانے کے لئے اسے ایک مفروضہ یا نظریہ کی یا ایک وجданی یا اعتقادی تصور کی ضرورت ہے لہذا وہ اس قسم کا ایک وجدانی مفروضہ ایجاد کرتا ہے اگر یہ مفروضہ فی الواقع ان تمام حقائق کی معقول تشریع کرتا ہو یعنی ان کو منظم کر کے ایک وحدت بنانا ہو تو وہ مفروضہ بھی جب تک کہ ان حقائق کی معقول تشریع کر رہا ہو ایک ایسی ہی قابل یقین حقیقت شمار کیا جاتا ہے جیسی کہ کوئی اور علمی حقیقت جسکو سائنسدان "مشاهدہ"، قرار دیتا ہے۔ اگرچہ یہ حقیقت سائنسدانوں کے اپنے نقطہ نظر کے مطابق کبھی مشاهدہ میں نہ آئی ہو کیونکہ اس صورت میں کوئی دوسرا مفروضہ ان حقائق کی تشریع نہیں کر سکتا اور اس مفروضہ کی جگہ نہیں لے سکتا گویا سائنسدان ایک غائب چیز کی موجودگی پر اسکے نتائج و اثرات کی وجہ سے یقین کر لیتا ہے۔ یہی ایمان بالغیب ہے جسکا ذکر قرآن میں ہے۔

یو منون بالغیب (و غیب پر ایمان لاتے ہیں)

سائنسدان پر ہی موقوف نہیں ہم سب اپنی روزمرہ کی زندگی میں مفروضات قائم کرتے رہتے ہیں یعنی بعض تصورات پر ایمان بالغیب لاتے رہتے ہیں مثلاً یہ کہ "کل سورج طلوع ہوگا"، "میرا دوست ایک اچھا آدمی ہے"، وغیرہ۔ اور ان ہی غائب از نظر تصورات پر ہماری ساری عملی زندگی کا دار و مدار ہوتا ہے۔ ہر وہ حقیقت جس پر ہم یقین کرتے ہیں شروع میں ایک مفروضہ ہی ہوتی ہے بہر جوں جوں نئے نئے حقائق منکشf ہو کر اس مفروضہ کی تائید کرتے جاتے ہیں وہ مفروضہ ہمارے لئے ایک حقیقت میں تبدیل ہوتا جاتا ہے بہان تک کہ اس پر ہمارا یقین حق البین کے درجہ تک پہنچ جاتا ہے۔ اگر حقائق جو آشکار ہوتے جاتے ہیں اس مفروضہ کی تائید نہ کریں تو ہم اس مفروضہ کو غلط سمجھ کر ترک کر دیتے ہیں۔ اس قسم کی ناقابل انکار حقیقت کی ایک مثال جس پر سائنسدان ایمان بالغیب رکھتا ہے "ایش" ہے جسکو آج تک معروف معنوں میں دیکھا نہیں گیا۔ ایش کو ایک مفروضہ کے طور پر آج سے صدیوں پہلے پیش کیا گیا تھا لیکن ان کئی صدیوں میں ہم نے ایش کے نتائج و اثرات کا یعنی ان وحدتوں کا جنکو ایش کا وجدانی تصور ایک نئی وحدت بنانا ہے جو تجربہ کیا ہے اس نے ایش کو

آج ایک ناقابل انکار حقیقت بنا دیا ہے اور اس حقیقت کا علم بیان تک موثر ہے کہ ہمیں ناگاسائی اور ہیروشیا کو آن واحد میں تباہ کرنے پر قادر بنا سکتا ہے۔ سائنسدان ایک مفروضہ کو جو اسکے "مشاهداتی"، حقائق کی معقول تشریح کرتا ہو "مشاهداتی"، حقائق سے کم درجہ کی علمی حقیقت ہمیں سمجھے سکتا۔ وہ نہیں کہہ سکتا کہ یہ "مشاهداتی"، حقائق تو سائنس ہیں لیکن یہ مفروضہ جو ان کی تشریح کرتا ہے سائنس نہیں۔ پھر وقت الگ تھلک "مشاهداتی"، حقائق سے زیادہ یہ مفروضہ اس کے کام آتا ہے کیونکہ اسکو اپنی علمی تحقیق اور تجسس کو جاری رکھنے کے لئے اور نئے نئے مشاهداتی حقائق کو سمجھنے کے لئے ایک بنیاد کا کام دیتا ہے اور اس مفروضہ کے بغیر اسکے مشاهداتی حقائق بھی کوئی زیادہ وقت نہیں رکھتے۔

سائنسدان وجودی مفروضات ایجاد کرنے کی جو ضرورت محسوس کرتا ہے اس کی وجہ بھی یہی ہے کہ بہت سی چھوٹی چھوٹی وحدتیں ملکر ایک بڑی وحدت بناتی ہیں اور ہم کائنات کی فطرت اور اپنی فطرت سے مجبور ہیں کہ حقائق کو وحدتوں ہی کی صورت میں جانیں اور سمجھیں۔ ہماری یہ مجبوری سائنسدان کو زود یا بدیر ایسے مرحلہ پر پہنچا دیگی جہاں اسکے دریافت کئے ہوئے حقائق کی تشریع ایک ایسے مفروضہ یا ایسے وجودی یا اعتقادی تصور سے ہی ہو سکیگی جو پوری کائنات کے حقائق کو مندرجہ کرتا ہو اور جب سائنسدان اس مفروضہ سے حقائق کائنات کی تشریح کریگا تو برابر ہے خواہ ہم اسے سائنسدان کہیں یا فلسفی۔ فلسفی بھی ایک وجودی کائناتی مفروضہ کی مدد سے حقائق کائنات کی تشریع کرتا ہے۔ جو کام سائنسدان چھوڑے بیانہ پر آج کر رہا ہے اور بڑے بیانے پر کل کرنے والا ہے وہ فلسفی بڑے بیانے پر آج ہی کر رہا ہے۔ فلسفی سائنسدان ہی کے بہم پہنچانے ہوئے آج تک کے علمی حقائق کی تشریع ایک ایسے وجودی تصور سے کرتا ہے جو اسکے خیال میں پوری کائنات کے حقائق کو ایک وحدت بناتا ہے خواہ اسکا یہ تصور روحانیاتی ہو یا مادیاتی۔ ان معروفات سے یہ بات آشکار ہو جاتی ہے کہ درحقیقت سائنسدان اور فلسفی میں کوئی فرق نہیں، دونوں کے کام کا دائروں ایک ہی ہے اور دونوں کے علم کا دار و مدار بھی انسان کی ایک ہی استعداد پر ہے جسے وجودی کہتے ہیں سائنس کو اپنی ترقی کی انتہاؤں پر پہنچ کر فلسفہ بننے کے بغیر چارہ نہیں رہتا کیونکہ اگر وہ فلسفہ نہ بنے تو یہ معنی ہو جاتی ہے۔ ہم جائز ہیں کہ تخلیقی تین سطھیں ہیں۔ مادہ کی دنیا، حیوانات کی دنیا اور انسانوں کی دنیا اور ان کے بال مقابل علم کے بھی تین ہی بڑے شعبے ہیں۔ طبیعتیات - حیاتیات اور نفسیات۔ اس صدی میں جو طبیعتی حقائق دریافت ہوئے ہیں انہوں نے ماہرین طبیعتیات کو مجبور کر دیا ہے کہ ان کی تشریح کے لئے یہ وجودی تصور ایجاد کریں۔

کہ کائنات کی آخری حقیقت شعور ہے کیونکہ یہ تصور کہ کائنات کی حقیقت مادی ہے جسے اب تک سائنسدان قبول کر رہے تھے ان نئے طبیعی حقایق کی تشریج کرنے سے قادر ہے۔ اس نظریہ کو واضح کرنے کے لئے ایڈنکٹن (Eddington) اور جیمز جینز (James Jeans) ایسے ماہرین طبیعتیں نے جو کتابیں لکھی ہیں وہ بظاہر طبیعتیں کی کتابیں ہیں لیکن کوئی نہیں کہہ سکتا کہ وہ فلسفہ کی کتابیں نہیں۔ اسی طرح سے اس صدی میں جو حیاتیاتی حقائق منکشف ہوئے ہیں انہوں نے ماہرین حیاتیات کو بھی مجبور کر دیا ہے کہ ان کی تشریج اسی مفروضہ سے کرنی کہ کائنات کی حقیقت شعور ہے مادہ نہیں۔ اس نظریہ کی تشریج کے لئے ہالڈین (Haldane) نے جو کتاب لکھی ہے اس کا نام ہی (Philosophy of Biology) ہے۔ اور پھر اس وقت نفسیات کے میدان میں جو حقائق منکشف ہو رہے ہیں وہ بھی شعور کی حقیقت پر دلالت کر رہے ہیں۔ تاہم ان علوم کے دائروں میں جو حقائق عنی دریافت ہوئے ہیں وہ اتنے نہیں اور نہ اس نوعیت کے ہیں کہ ان کی روشنی میں ان علوم کے ماہرین اس شعور کے اوصاف کے متعلق بھی جواب ان کی نکالہ میں کائنات کی حقیقت ہے کوئی رائے قائم کر سکیں لیکن یہ بات ہر حالت میں نوع بشر کے علمی اور نظریاتی مستقبل کے لئے نہایت تسلی بخش ہے کہ ماہرین طبیعتیات، حیاتیات اور نفسیات سب حقیقت کائنات کے ایک ہی تصور پر اتفاق کرنے کے لئے ایک دوسرا گزینہ رہے رہے ہیں۔ فلسفیوں اور سائنسدانوں کے نظریات کا بدلتا نہایت مغاید اور نہایت ضروری ہے کیونکہ وہ بدل کر درستی کی طرف آتے رہتے ہیں جب نئے علمی حقائق دریافت ہوتے ہیں اور کوئی نظریہ جو پرانے حقائق کی تشریج کے لئے پہلے کافی سمجھا گیا تھا ان کی تشریج کے لئے کافی نہیں کرتا تو فلسفی اور سائنسدان دونوں مجبور ہوتے ہیں کہ اسکی جگہ دوسرا نظریہ قائم کریں جو تمام نئے اور پرانے حقائق کی تسلی بخش تشریج کرتا ہو ضروری ہے کہ اس طرح سے نظریات کے بدلتے کا نتیجہ بالآخر یہ ہو کہ ہم ایک ایسے کائناتی نظریہ پر پہنچ جائیں جو صحیح ہو اور پوری کائنات کے حقائق علمی کی تسلی بخش تشریج کرتا ہو۔

عام طور پر سمجھا جاتا ہے کہ کائنات کی عقلی توجیہ کرتے ہوئے ایک فلسفی محض عقلی یا منطقی استدلال کے بل بونے پر اپنے نتائج کو پہنچتا ہے اور اپنے اس استدلال میں جذبات کو رہ پانے نہیں دیتا لیکن عقلی استدلال کا یہ نظریہ درست نہیں۔ ہر فلسفی پہلے کائنات کے ان حقائق کی روشنی میں جو اسے معلوم ہوں کائنات کی حقیقت کا ایک وجودی تصور قائم کرتا ہے۔ پھر وہ اپنے اس تصور کی عقلی اور علمی تشریج کرنے کے لئے یعنی یہ بتانے کے لئے کہ یہی تصور ہے جو کائنات کی وحدت کا اصول ہے اور سارے حقائق کو منظم اور متحدة کرتا ہے عقلی استدلال سے

کام لیتا ہے اس کا نتیجہ اسکے استدلال سے پیدا نہیں ہوتا بلکہ اسکا استدلال اسکے نتیجہ سے پیدا ہوتا ہے۔ اپنا نتیجہ وہ بھی ہی جانتا ہے اور اسکی طرف وہ اپنے استدلال کو اپنی پوری فکری قوت اور پورے زور بیان کے ساتھ مورٰتا ہے۔ کونفی فلسفی چھوٹا ہو یا بڑا اس اصول سے منحرف نہیں ہو سکتا۔ اگر اس کا تصور حقیقت غلط ہو گا تو گویا اسکی تعمیر کی خشت اول ہی غلط رکھی گئی۔ پھر اسکا سارا استدلال غلط ہو جائیگا یعنی اس میں جا بجا منطقی اور عقلی خامیاں پیدا ہو جائیں گی۔ اپنے استدلال کی قوت کو قائم رکھنے کے لئے کہیں تو وہ بعض سچے علمی حقائق کو جو اسکے غلط تصور حقیقت کی غمازی کرنے کی استعداد رکھتے ہوں نظر انداز کر جائیگا۔ کہیں ان حقائق کی غلط توجیہ کریگا اور ان کو غلط سمجھیگا اور سمجھائیگا۔ کہیں ان کی اہمیت کو اتنا کم کر دیگا کہ وہ اسکے تصور حقیقت کو چیلنج نہ کر سکیں اور اسکے برعکس کہیں وہ غلط علمی حقائق کو جنہیں اچھی طرح سے پرکھا نہیں گی اور جو اسکے غلط تصور حقیقت سے کچھ مناسبت رکھتے ہیں اپنے استدلال میں جگہ دیکھا اور ان کی اہمیت کو اتنا پڑھائیگا کہ گویا وہی کائنات کی عقده کشائی کر سکتے ہیں۔ وعلیٰ هذا نقیس۔ لیکن اگر اس کا تصور حقیقت صحیح ہو گا اور وہ اس تصور کو اور کائنات کے علمی حقائق کو جو اسکے زمانہ تک دریافت ہو چکے ہوں ٹھیک طرح سے سمجھتا ہو گا تو اس کا استدلال صحیح ہو گا اور یہ تمام علمی حقائق آسانی کے ساتھ اسکے نظام حکمت میں اپنی جگہ پانے جائز ہے اور وہ ان کو جہاں سے اسے مل سکتے تلاش کر کے لائیج گا اور اپنے نظام حکمت میں جگہ دینا جائیگا۔ کیونکہ وہ اسی کے تصور حقیقت کے ساتھ مطابقت رکھیں گے اور اسی کے لئے کارآمد ہونگے۔ اپنے استدلال کی قوت کو قائم رکھنے کے لئے اگر اسے بعض حقائق کو جنہیں علمی حقائق سمجھا جا رہا ہو بدلتا پڑیگا تو وہ اس طرح سے بدلينگ کہ ان کی خامیاں اور گمزوریاں دور ہو جائیں گی اور اگر بعض کو نظر انداز کرنا پڑیگا تو وہ در حقیقت غلط اور نظر انداز کرنے کے قابل ہونگے۔ اور اگر کہیں ان کی اہمیت کو کم کرنا پڑیگا تو قی الواقع ان کی اہمیت کم ہو گ۔ اسی طرح سے اگر وہ بعض مفروضات کو اپنے نظام حکمت میں داخل کر دیگا تو زود یا بدیر ثابت ہو جائیگا کہ وہ بعض مفروضات نہیں بلکہ تمام علمی اور عقلی معیاروں کے مطابق قی الواقع صحیح علمی حقائق ہیں۔ گویا حقیقت کائنات کے تصور کی درستی اور درست فہمی اس کے سارے نظام حکمت کو درست کریگی اور اسکے ساتھ ہی بعض ایسے نامنہاد علمی حقائق کو بھی درست کریگی جن کی نا درستی ابھی آشکار نہ ہوئی ہو بلکہ بعض نئے درست علمی حقائق کی دریافت کی تعریک بھی کریگی۔ اس طرح درست تصور حقیقت کی مدد سے علم اپنے ہی تراشے ہوئے بتوں کو تورٰتا ہوا صداقت کی طرف نکل جاتا ہے۔ اقبال اسی بات کی طرف

اشارہ کرتا ہے جب وہ کہتا ہے:

وہ علم اپنے بتون کا ہے آپ ابراہم کیا ہے جسکو خدا نے دل و نظر کا ندیم  
وہ علم کم بصری جسمیں ہمکنار نہیں تجلیات کلم و مشاهدات حکیم

نه صرف یہ کہ فلسفی جب فلسفہ لکھتا ہے تو جذبات سے الگ ہو کر  
نہیں لکھتا بلکہ اسکے سارے جذبات اس تصور حقیقت پر مرکز ہوتے ہیں جس کی  
وہ تشریح کر رہا ہوتا ہے۔ اسے اس تصور سے عشق ہوتا ہے خواہ یہ تصور مادی  
ہو یا روحانی اور یہ بات ظاہر ہے اسلائے کہ جیسا کہ میں اوپر گذارش کر چکا ہوں  
حقیقت کائنات کا تصور ہر انسان کی عملی زندگی کی قوت مرکہ ہے اور فلسفی  
اس سے مستثنی نہیں بلکہ وہ اسی قوت مرکہ کے زیر اثر اپنا سارا فلسفہ لکھتا ہے  
وہ چاہتا ہے کہ اسکا تصور حقیقت ہر جگہ قبول کر لیا جائے تاکہ لوگ اپنی  
عملی زندگی کو اسی طرح سے بنائیں جس طرح کہ وہ خود اپنی عملی زندگی کو  
بنانا چاہتا ہے تاکہ ان فوائد سے مستفید ہوں اور ان نقصانات سے بچ جائیں  
جسیں وہ فوائد یا نقصانات سمجھتا ہے اور جن سے مستفید ہونا یا بچنا اسکی رائے  
میں اسکے فلسفہ کے بغیر ممکن نہیں۔ فلسفہ شعر کی طرح عشق کا اظہار ہے فلسفی  
جب اپنے عشق کو مقبول اذہان اور سرغوب خواطر بنانا چاہتا ہے تو سیدھی رویرو  
بات کہنے کی بجائے اپنے مخاطب کو بناتا ہے کہ جس تصور کو وہ حقیقت کائنات  
سمجھتا ہے کیونکہ تمام علمی حقائق ملکر اسکی تائید اور توثیق کرتے ہیں اور  
فلسفی یہ طریق گفتگو اسلائے اختیار کرتا ہے کہ وہ جانتا ہے کہ وہ بے اثر  
نہ رہیگا۔ اسلائے کہ انسان کی فطرت یہ تقاضا کرتی ہے کہ اسے کوئی ابسا تصور  
حقیقت مل جائے جو فی الواقع تمام حقائق عالم کو منظم کر سکتا ہو اور کرتا ہو اور  
اس تصور کے لئے وہ یقیناً رہتا ہے۔ اقبال نے اس مضامون کو یوں بیان کیا ہے۔

فلسفہ و شعر کی اور حقیقت ہے کیا

حرف کہنا جسے کہہ نہ سکیں رویرو

لیکن فلسفی ایسے صحیح تصور حقیقت کو جو نہ صرف اسکے نظام حکمت کو  
بلکہ تمام نا درست علمی حقائق کو درست کر سکتا ہو اور نئے نئے درست علمی  
حقائق کے لئے معیار بھم پہنچاتا ہو کہاں سے لائے۔ ذہن انسانی حقیقت کائنات کے  
لا تعداد مادی اور روحانی تصورات قائم کر سکتا ہے کیونکہ اوصاف کی ذرا سی  
تبديلی سے تصور بدلتا ہے۔ ان میں سے کون سا تصور حقیقت ایسا ہوگا جو  
اپنی فطرت اور اپنے اوصاف کی بناء پر حال کے علمی حقائق کے ساتھ پوری پوری  
مطابقت رکھتا ہو کیون کہ اگر ایسا تصور مل جائے تو وہ مستقبل کے حقائق  
کے ساتھ بھی پوری پوری مطابقت رکھیگا لیکن علمی حقائق کی تعداد ہمیشہ اسقدر

کم رہیگی کہ تنہا اپنی کوششوں سے یا فقط ان علمی حقائق کی مدد سے اس تصور کا جان لینا ایک فلسفی کے لئے بہت دشوار ہے۔ اس قدر دشوار کہ اسے ناممکن کے درجہ میں رکھنا ضروری ہو جاتا ہے تاہم ہر ایک فلسفی نے کوشش کی ہے کہ اپنے زمانہ کے معلوم علمی حقائق کی بناء پر ایک تصور حقیقت قائم کرے اور پھر اسکی بنای پر ایک فلسفہ کی تعمیر کرے لیکن نتیجہ یہ ہے کہ ہر فلسفی کا تصور حقیقت ادھورا اور اس کا استدلال غلط اور نامعقول رہا ہے۔ آج تک کوئی فلسفی ایسا نہیں ہوا جسکے استدلال کی معقولیت بجا طور پر دوسرے فلسفیوں کے شدید اعتراضات کی زد میں نہ آئی ہو۔ فلسفیوں کے باہمی اختلافات کبھی ختم نہیں ہوتے پھر اگر کوئی فلسفی دوسرے فلسفیوں کے اعتراضات کی روشنی میں اپنے فلسفہ کی اصلاح کرنا چاہتا ہے تو ایسا نہیں کر سکتا کیونکہ جب غلط فلسفہ کی ایک خامی کو دور کرنے کی کوشش کی جائے تو اسکے اندر اور خامیاں پیدا ہو جاتی ہیں ایک فلسفی کے لئے صحیح تصور حقیقت تک پہنچنے کی صرف دو ہی صورتیں ممکن ہیں۔ یا تو فلسفی کو کائنات کے تمام حقائق کی واقعیت فی الفور حاصل ہو جائے پھر وہ ان کی روشنی میں پاسانی دیکھ لیگا کہ کونسا تصور حقیقت ایسا ہے جو ان حقائق سے مطابقت رکھتا ہے اور ان کو منظم کرتا ہے پھر اسکو تصور حقیقت کی فطرت اور اوصاف کا صحیح اندازہ کرنے میں کوئی دقت نہ ہو گی کیونکہ اگر وہ ان حقائق کے علم کے باوجود حقیقت کا کوئی ایسا تصور قائم کریگا جو کسی پہلو سے تھوڑا سا بھی غلط ہوگا تو کوئی نہ کوئی علمی حقیقت اسکی تردید کریگی لیکن یہ امید عبیث ہے۔ دنیا کے حکماء اور علماء اس پر متفق ہیں کہ نوع انسانی کا علم قیامت تک بھی کائنات کے تمام علمی حقائق کا احاطہ نہیں کر سکتا۔ قرآن نے اس حقیقت کی طرف اشارہ کیا ہے۔

قل لوکان البحر مداداً لکلمت ری لنند کہیے۔ اگر سمندر کا پانی ہی میرے البحر قبل ان تنجد کلمت ری ولو جتنا پروردگار کی قدرت کے نشانات کو لکھنے کے لئے بطور سیاہی کے ہوتو پانی ختم ہمیشہ مدد آ۔

لئے سہیا کر دین۔

دوسری صورت یہ ہے کہ فلسفی کو کائنات کا صحیح تصور کمپیں سے اتفاقاً دستیاب ہو جائے اور اس تصور کا علم اور اس کا عشق اسے یہاں تک حاصل ہو کہ وہ اس کی روشنی میں ان تمام حقائق علمی کو صحیح طور پر دیکھہ اور سمجھہ سکے جو آج تک دریافت ہو سکے ہیں اور ان کو اس تصور کی بنیاد پر متعدد اور منظم کر سکے۔ ایسی صورت میں اگرچہ اس کے پاس حقائق علمی کم تعداد میں ہوں گے تاہم تیقت کے صحیح اور مکمل تصور کی بنا پر وہ ان کو ٹھیک طرح سے سمجھہ

سکرے گا اور بنا سکرے گا کہ کیوں وہ فقط اس تصور کے ساتھ مطابقت رکھتے ہیں ایسی صورت میں اس کا نظام حکمت ناتمام تو ہوگا لیکن غلط نہیں ہوگا اور جوں جوں حقائق علمی دریافت ہوتے جائیں گے اس کے نظریہ "کائنات میں اپنی جگہ پانے جائیں گے اس طرح سے اس کا نظریہ کامل سے کامل تر ہوتا جائے گا اور یہ عمل قیامت تک جاری رہے گا جیسا کہ پہلے بھی گذارش کیا گیا ہے اس فلسفہ کے وجود میں آئے کے بعد فلسفہ کی تمام ترقیوں کا دارود مدار نئے غلط فلسفوں کے ظہور پر نہیں بلکہ اسی فلسفہ کی زیادہ سے زیادہ ترقی اور تکمیل پر ہوگا۔ لیکن اس دوسری صورت کے وجود میں آئے کیلئے ایک اور شرط بھی ہے اور وہ یہ ہے کہ دوسری طرف سے حقائق علمی اس حد تک ترقی کرچکے ہوں کہ فلسفی اتفاقی طور پر ہاتھ لگ جانے والے اس صحیح تصور حقیقت کے ساتھ ان حقائق کی مناسبت یا مطابقت باسانی دیکھ سکے ورنہ وہ اس تصور حقیقت کے ساتھ ان کو علمی اور عقلی طور پر وابستہ کرنے کا اسکان نہ پائے گا اور کسی اور تصور حقیقت کی تلاش میں پدستور سرگردان رہے گا۔ تاکہ فلسفی کا تصور حقیقت کائنات کے علمی حقائق سے بغلگیر ہو جائے ضروری ہوگا کہ کچھ تو اس کا تصور حقیقت ان حقائق کی طرف بڑھے اور کچھ یہ حقائق اس کے تصور حقیقت کی طرف پیش قدمی کریں۔

پیان شاید یہ سوال کیا جائے گا کہ یہ بات تو سمجھہ میں آسکتی ہے کہ ابھی مقصید کو پانے کے لئے ایک فلسفی کو حقیقت وجود کے صحیح تصور سے واقف ہونا چاہئے لیکن اس بات کی ضرورت کیا ہے کہ تصور حقیقت سے اسے عشق بھی ہو۔ اس سوال کا جواب یہ ہے کہ اقبال کے نزدیک علم وجودان سے حاصل ہوتا ہے اور وجودان عشق ہی کی ایک ابتدائی فعلیت ہے۔ یا یوں کہنا چاہئے کہ عشق وجودان ہی کی ایک ترقی یافته صورت ہے۔ جب کوئی وحدت حسین و جمیل بھی ہو جیسی کہ حقیقت کائنات کی وحدت ہے (یہ بات ایک الگ بحث چاہتی ہے کہ حقیقت کائنات کے تصور کا حسین و جمیل ہونا کیوں ضروری ہے) تو وحدت کی حیثیت سے اس کا وجودان یا احساس یہک وقت اس کے حسن و جہل کا احساس بھی ہوتا ہے اور اسی احساس کا نام محبت یا عشق ہے۔ صحیح تصور حقیقت کا کامل عشق ہی اس کا کامل وجودان یا کامل علم ہے یعنی اتنا کامل علم جتنا کہ کسی شخص کی فطری استعداد معرفت اجازت دیتی ہو۔

قدرت نے ہر انسان کو عشق کی ایک خاص استعداد بخشی ہے یہ استعداد بالعلوم افراد کی ذہانت کی نسبت سے کم و بیش ہوتی ہے۔ کوئی چاہر تو اسے غلط تصور حقیقت کے لئے استعمال کرے اور چاہر تو صحیح تصور حقیقت کے لئے لیکن بہر حال چونکہ استعداد ایک ہی ہے جس حد تک کہ وہ اسے غلط تصور کے لئے استعمال کرے گا اس حد تک وہ صحیح تصور حقیقت کے لئے میسر نہیں آسکے گی۔

انگریزی زبان میں ایک مثل ہے کہ یہ ہونہیں سکتا کہ آپ کیک کھا بھی لیں اور وہ آپ کے پاس جوں کا توں موجود بھی رہے۔ جس نسبت سے خدا کے لئے ایک انسان کی محبت بڑھتی جاتی ہے باطل تصورات کی محبت اسی نسبت سے کم ہوئی جاتی ہے یہاں تک کہ وہ بالکل مٹ جاتی ہے۔ اس مقام پر صحیح تصور حقیقت کی محبت اتنی کامل ہو جاتی ہے جتنی کہ انسان کی فطری استعداد اجازت دیتی ہو لیکن یہ مقام بڑے مجاہدہ سے حاصل ہوتا ہے۔

براہمی نظر پیدا مگر مشکل سے ہوئی ہے  
ہوس چھپ چھپ کے سینوں میں بنالیتی ہے تصویریں

اگر بعض تصورات حقیقت فلسفی کی استعداد محبت کے ایک حصہ کو مصروف کئے ہوئے ہوں تو وہ ان حقائق کو کسی قدر اسی غلط محبت کی عینک سے دیکھئے کا اور ان کی جو توجیہ کرے گا وہ کامل طور پر درست نہ ہو سکے گی یعنی وہ ان حقائق کو صحیح تصور حقیقت کے ساتھ نہیں کوئی طرح سے متعلق نہ کر سکے گا اور لہذا وہ ایک ایسا فلسفہ پیدا کرے گا جو اسی نسبت سے غلط اور ناقص ہو گا جس نسبت سے اس کی محبت غلط اور ناقص ہو گی۔ جیسا کہ اوپر عرض کیا گیا ہے تصور حقیقت کا عشق صرف اس فلسفی کے لئے ہی ضروری نہیں جو صحیح تصور حقیقت کو اپنے فلسفہ کی بنیاد بنا رہا ہو۔ استدلال کی ظاہری قوتوں پر ایک غلط فلسفہ کو حاصل ہوئے ہے وہ بھی اس کے موجود فلسفی کے اس عشق کی وجہ سے ہی ہوئے ہے جو اسے اپنے غلط تصور حقیقت سے ہوتا ہے۔ اسی عشق کی وجہ سے وہ ان سچے حقائق سے آنکھیں بند کر لیتا ہے جو اس کے غلط تصور حقیقت سے مطابقت نہ رکھتے ہوں اور ان غلط حقائق کو صحیح سمجھتا ہے جو اس کے تصور حقیقت سے مطابقت رکھتے ہوں۔ اگر کارل مارکس کو اپنے غلط تصور حقیقت سے عشق نہ ہوتا تو وہ ہرگز ایسا فلسفہ نہ لکھ سکتا جو قطعی طور پر غلط ہونے کے باوجود آج کروڑوں بندگان خدا کی زندگیوں کا مدار و محور بنا ہوا ہے۔

اب غور کیجئے کہ ایک طرف سے تو کائنات کا صحیح فلسفہ انسان کی شدید ترین نظری اور عملی ضروریات میں سے ہے اور دوسری طرف سے اس کے ہم پہنچنے کی راہ میں ناقابل عبور دشواریاں ہیں لیکن قدرت کا قاعدہ ہے کہ انسان کی ہر شدید قدرتی ضرورت کی تشنی کے لئے وہ اپنا انتظام کرتی ہے اور اس التزام کی بنیاد آسانی سے سمجھے میں آسکتی ہے کیونکہ اس کے بغیر کائنات میں اس کے مقاصد کی تکمیل نہیں ہو سکتی۔ جس طرح سے قدرت ہماری شدید بدنبی ضروریات کی تکمیل کے لئے بادل، ہوا، سورج، چاند، زمین اور آسمان ایسی قوتوں کو کار فرما کرتی ہے اسی طرح سے ہماری شدید روحانی ضرورت کی تشنی کے لئے انبیا کا سلسلہ قائم کرتی ہے۔

اس چھوٹے سے مقالہ میں مظہر نبوت کے متعلق اقبال کے نظریہ کی بوری تشریح کی گنجائش نہیں اس لئے یہاں صرف اس گذارش پر اکتفا کیا جاتا ہے کہ حضرت انسان کے لئے ہر نبی کا سب سے پہلا اور سب سے قیمتی تعلق حقیقت کائنات کا صحیح تصور ہوتا ہے۔ اسی تصور کو ہم خدا کا تصور کہتے ہیں۔ اس تصور کی پوری صفات اور صحیح فطرت اس کے عملی اطلاق سے سمجھے میں آتی ہے اور اس کا عملی اطلاق جس کا ظہور نبی کی عملی زندگی کی مثال میں ہوتا ہے۔ اس وقت تک مکمل نہیں ہوتا جب تک کہ انسان کی سماجی زندگی ارتقا کر کے ایک خاص درجہ پر نہ پہنچ جائے جہاں اس کے تمام ضروری قدرتی پہلو مثلاً تعلیم، قانون، سیاست، جنگ، اتصاد، اخلاق وغیرہ پوری طرح سے تباہیں اور عام ہوجائیں۔ جو نبی کہ انسانی سماج کا ارتقا اس مرحلہ پر پہنچتا ہے اس میں ایک ایسا نبی پیدا ہوتا ہے جو اپنی عملی زندگی کی مثال کے ذریعہ سے انسان کی عملی زندگی کے ان تمام ضروری شعبوں پر خدا کے تصور کا اطلاق کرتا ہے اور اس طرح سے خدا کے تصور کی صفات کے نظری اور عملی پہلوؤں کو آشکار کرتا ہے۔ وہ گویا پہلا شخص ہوتا ہے۔ جو نوع بشر کو حقیقت کائنات کا کامل تصور عطا کرتا ہے جو ایک مکمل اور آخری فلسفہ کی بنیاد بتتا ہے۔ اس نبی کے ظہور کے بعد نبوت کا اختتام ایک قدرتی بات ہے کیونکہ اس کے ظہور کے بعد اب انسان کے لئے کوئی مشکل باقی نہیں رہتی کہ وہ اپنی زندگی کو ہر قسم کی درستی اور ٹروت کے اعتبار سے کمال پر پہنچاسکے۔ وہ خاتم الانبیاء جنہوں نے نوع انسانی کو حقیقت کائنات کا کامل تصور عطا کیا ہے جناب حضرت محمدصلی اللہ علیہ وسلم ہیں وہ فلسفی جس نے علمی حقائق کی ترقیوں کے اس دور میں سب سے پہلے اپنے فلسلہ کی بنیاد نبوت کاملہ کے عطا کئے ہوئے کامل تصور حقیقت پر رکھی ہے اقبال ہے اور وہ فلسفہ جو اس دور کے علمی حقائق کو کامل تصور حقیقت کی بنیادوں پر منظم کرتا ہے فلسفہ خودی ہے۔ اقبال نے یہ دیکھ لیا ہے کہ یہی وہ تصور حقیقت ہے جو صحیح ہے اور جو تمام حقائق کائنات کو منظم کر کے ایک وحدت بناتا ہے۔ یہی وجہ ہے کہ اقبال بار بار کہتا ہے کہ وہ فلسفہ جو نبوت کاملہ کے عطا کئے ہوئے تصور حقیقت پر مبنی نہ ہو بلکہ حقیقت کے کسی ایسے تصور پر مبنی ہو جو کسی فلسفی نے حقائق عالم کی ناقابل معرفت کی بنا پر نبوت کی مدد کے بغای خود بخود قائم کر لیا ہوئے کار اور غلط ہے اور سب فلسفے جو آج تک وجود میں آئے ہیں ایسے ہی ہیں۔ صرف خدا کا عشق ہی صحیح فلسفہ کی بنیاد بن سکتا ہے اور اس عشق کا منبع رسول کی اطاعت ہے۔

نہ فلسفی سے نہ ملا سے ہے غرض مجھے کو  
یہ دل کی موت وہ اندیشه و نظر کا فساد

زناری پرگان نہ ہوتا  
ہے اس کا ظلم سب خیالی  
ہے فلسفہ زندگی سے دوری  
انجام خرد ہے یعنی حضوری  
دل درسخن محمدی بند اے پور علی زیوعلی چند  
ہیگل کے فلسفہ پر اقبال نے جو تحقیر آمیز تنقید کی ہے وہ دراصل اس کے نزدیک  
ہر فلسفہ پر صادق آتی ہے -

حکیمیشن معقول و باخسوسون در خلوت نرفت  
گرچہ فکر بکراو پیرایہ بوشد چوں عروس  
طائیں عقل فلک پرواز او دانی کہ چیست  
ماکیان کز زور مستی خایہ گیرد یعنی عروس

سچا تصور حقیقت فقط خدا کا تصور ہے جو زندہ اور حی و قیوم ہے باقی تمام  
تصورات حقیقت ہمیشہ سے مردہ ہیں اور کبھی زندہ نہیں تھے - اور مردہ کی تصویر  
کشی بھی مردہ اور یعنی معنی ہے - وہ آج نہیں تو کل نفرت سے پہنیک دی جائے گی -

یا مردہ ہے یا نزع کی حالت میں گرفتار  
جو فلسفہ لکھا نہ گیا خون جگسر سے

بلندبال تھا لیکن نہ تھا جسروں و نجیور  
پھر انضاؤں میں کر گس اگرچہ شاہین وار

حکیمان مردہ وا صورت نکارنڈ  
ید موسیٰ دم عیسیٰ ندازند  
برائے حکمت دلم چیزے ندید است  
درین حکمت دلم چیزے ندید است

"حکمت دیگر،" سے اس کی مراد وہ حکمت ہے جو نبوت کاملہ کے تصور  
حقیقت پر مبنی ہو۔ یہی وہ تصور ہے جو سچے عشق کا منبع ہے جس کی فلسفی کو  
ضرورت ہے۔ اسی عشق سے کائنات کے راز ہائے سربستہ مسکن ہوتے ہیں یہی  
وہ "خون جگر،" ہے جس سے فلسفہ لکھا جاتا ہے اور پھر نہ مرتا ہے نہ حالت  
نزع میں گرفتار ہوتا ہے -

مے ندائی عشق و مستی از کجاست  
ابن شعاع آفتابِ مصطفیٰ سست

نشان راہ زعقل هزار حیله پرس  
یا کہ عشق کمالی زیک فنی دارد

نقشے کہ بستہ همہ اوہام باطل است  
عقلے ہم رسان کہ ادب خورده دل است

بچشم عشق نگر تا سراغ او یعنی جہان بچشم خرد سیما و نیرنگ است

وہ علم کم بصری جس میں ہمکار نہیں تجلیات کائم و مشاهدات حکیم

نقشه ادوار عالم لاالہ متہائے کار عالم لاالہ  
لا والا احتساب کائنات لا و لا فتح باب کائنات

حریف نکتہ تو حید ہوسکا نہ حکیم نکاہ چاہئے اسرار لاالہ کے لئے  
ہر علمی حقیقت یا حکمت صرف اسی سچے فلسفہ کے ساتھ مطابقت رکھتی  
ہے لہذا جہاں سے مل جائے اسے تلاش کر کے اس نلسنے کے ساتھ ملحق کر دینا  
چاہئے ۔

گفت حکمت را خدا خیر کنیر ہر کجا ای خیر را یعنی بکیر

اقبال کے نزدیک یہ ضروری ہے کہ خدا کی محبت یا عشق کے نظریہ کو ایک  
فلسفہ یا حکمت کی شکل دی جائے۔ اس کے بغیر نہ تو وہ عام قبولیت حاصل  
کر سکے گا اور نہ ہی عالم انسانی کو غلط فلسفوں سے نجات مل سکے گی۔ اس  
قسم کا فلسفہ ایک انقلاب لائے گا اور نئی دنیا پیدا کرے گا ۔

غربیاں را زیر کی ساز حیات شرقیاں را عشق راز کائنات  
زیر کی از عشق گردد حق شناس کار عشق از زیر کی محکم اساس  
عشق چوں بازیر کی ہمیر بود نقشبند عالم دیگر شود  
خیز و نقش عالم دیگر پنه عشق را بازیر کی آمیز ده

لیکن ان تمام علمی حقائق کو جو آج تک انسان کی جستجو نئے صداقت پاسکی  
ہے حقیقت کے صحیح تصور کے ساتھ منسلک کرنے کے بعد بھی حقیقت کی تشریح  
اپنے کمال ہر نہیں پہنچ سکی ۔ کیونکہ قیامت تک نئے نئے علمی حقائق دریافت ہو  
کر اس حقیقت کے روشنہ میں منسلک ہوتے رہیں گے اور اس کو زیادہ سے زیادہ  
واضح اور روشن کرنے رہیں گے۔ اسی لئے اقبال نے اپنے لیکچروں کے دیباچہ میں  
مشورہ دیا ہے ۔

”جون جون علم ترقی کرتا جائے گا اور فکر کے نئے نئے راستے کھلتے

چائیں گے ان ہی مطالب کی تشریع کے لئے اور تصورات اور غالباً پہتر تصورات میسر آتے چائیں گے۔ ہارا فرض یہ ہے کہ ہم انسان کی علمی ترقیوں کا جائزہ لیتے رہیں اور اپنے تصور حقیقت کی روشنی میں ان پر تنقیدی نگاہ ڈالنے رہیں ۔۔۔

لیکن اگر کوئی شخص آج حقیقت کی معرفت تامہ کا خواہ شمد ہو تو اس کے لئے ضروری ہے کہ عبادت اور ریاست سے حقیقت کے حسن و جمال کا ذاتی احسان یا تجربہ با عشق پیدا کرے۔ ورنہ نہ تو کوئی دانائے راز حقیقت کی مکمل تشریع کرسکتا ہے اور نہ کوئی فرد بشرط قطع اس تشریع کو سن کر یا پڑھ کر اس کی مکمل معرفت حاصل کرسکتا ہے۔

حقیقت پہ ہے جامدہ حرف تنگ  
حقیقت ہے آئینہ گفتار زنگ  
فروزان ہے سینے میں شمع نفس  
مگر قاب گفتار کہتی ہے بس

(اقبال)

رویٰ نے اس خیال کو پڑے زور دار الفاظ میں پیش کیا ہے :

چوں بعشق آیم خجل باشم ازاں	هر چہ گوئم عشق را شرح و بیان
لیک عشق یعنی زیان روشن تراست	گرچہ تفسیر و بیان روشنگ است
چوں بعشق آمد قلم بر خود شکافت	چوں قلم اندر نوشتن میں شفات
هم قلم بشکست و ہم کاغذ درید	چوں سخن در وصف این حالت رسید
شرح عشق و عاشقی ہم عشق گفت	عقل در شرہش چو خرد رُکن بخت
گر دلیل پاید از وے رومناب	آفتاب آمد دلیل آفتاب

اقبال ایسا ایک عاشق ذات فلسفی انبے عشق کی حکیانہ توجیہ اسی لئے کرتا ہے کہ اس کا مطالعہ کرنے والا اس کے عشق سے بہرہ اندوز ہو اور پھر جب اسکی محبت کا چراغ جل کر روشن ہو جائے تو وہ یعنی اختیار عبادت اور ریاست کی طرف متوجہ ہو اور پھر اپنے عشق کو بہانہ تک ترق دے کہ اس غرض کے لئے اسے خود حکمت کی بھی حاجت نہ رہے پہلے حکمت سے اس کا عشق پیدا ہو اور پھر اس کے عشق سے حکمت بھوتی اور بڑھتی رہے۔ جب ہم کہیں کہ کائنات کی ہر علمی حقیقت صرف ایک تصور حقیقت کے ساتھ عقلی اور علمی طور پر وابستہ ہے اور وہ خدا کا تصور ہے تو اس کا مطلب یہ ہے کہ کائنات کا ہر ذرہ اس بات کی شہادت دے رہا ہے کہ خدا ہی کائنات کی سچی حقیقت ہے اسی لئے قرآن نے کائنات کی ہر علمی حقیقت کو ایک آیت یا نشان کہا ہے۔

وَ فِي الْأَرْضِ أَيْتَ لِلْمُوقَنِينَ هُوَ

اوڑ زمین میں یقین کرنے والوں کے لئے  
خدا کے بہت سے نشانات ہیں

یعنی چونکہ کوئی علمی حقیقت کسی باطل تصور کائنات کے ساتھ علمی اور عقلی لحاظ سے وابستہ نہیں ہو سکتی وہ خدا کی خدائی کی ایک نشانی یا دلیل یا شہادت ہے۔ سچا فلسفی ہی کرتا ہے، کہ جس قدر حقائقِ تمام نوع بشر کے احاطہ علم میں داخل ہو چکے ہوں ان کو معروف و مقبول علمی اور عقلی معیاروں کے مطابق کائنات کی سچی حقیقت سے وابستہ کر کے معلوم کائنات کے ذرہ ذرہ سے کمہلوانا ہے کہ کائنات کی سچی حقیقت وہی ہے

وَ فِي كُلِّ شَيْءٍ لَهُ اِيَّاهُ تَدْلِيلٌ عَلَى اَنَّهُ وَاحِدٌ

اور اس طریق سے باطل تصورات حقیقت کے حق میں تمام ممکن شہادتوں کو ملیا میٹ کر دیتا ہے۔ اسے اس بات کی فکر نہیں ہوتی کہ ابھی نوع بشر کے احاطہ علم میں بہت کم حقائقِ عالم داخل ہوئے ہیں اس لئے کہ وہ کم ہوں یا زیادہ سب اسی کے تصور حقیقت کی تائید کر رہے ہوئے ہیں اور پھر جو لوگ غلط تصورات حقیقت کے حق میں جھوٹی شہادتیں پیش کر رہے ہوئے ہیں ان کا دارومندار بھی تو انہیں حقیقت کی غلط ترجمانی پر ہوتا ہے۔ جب ہماری معلوم کائنات کا ہر ذرہ بلند آواز سے اس بات کی شہادت دینے لگ جائے کہ کائنات کی سچی حقیقت خدا ہی ہے تو وہ ساتھی ہی اس بات کی بھی شہادت دے رہا ہوتا ہے کہ خدا کے سوائے تمام تصورات حقیقت باطل اور نامعقول ہیں۔

وَ مِنْ يَدِعُ مَعَ اَنَّهَا اُخْرَ لَا يَرْهَانَ لَهُ بَدْهٗ اُورْ جو خدا کو چھوڑ کر کسی اور معبد کو پکارے اس کے پاس کوئی دلیل نہیں ہو سکتی

اور جب بوری کائنات کے اندر ایک بھی علمی شہادت کسی باطل تصور حقیقت کے حق میں باقی نہ رہے تو پھر باطل تصورات حقیقت کا باقی رہنا ناممکن ہو جاتا ہے اور پھر حقیقت کائنات کے صحیح تصور پر قائم کیا ہوا نیا سچا فلسفہ دنیا پھر میں اشاعت پذیر ہوتا ہے اور کسی مزاحمت کے بعیر دنیا کے کناروں تک پہنچ جاتا ہے۔ لیکن ہم دیکھ چکے ہیں کہ تصورات حقیقت فقط علمی دلچسپی کے نظریات نہیں ہوتے بلکہ افراد اور اقوام کی عملی زندگی کی پوری عمارتیں ان کی بنیادوں پر تعمیر ہوتی ہیں لہذا جب وہ علمی حیثیت سے ختم ہو جانیں تو ان تعمیرات کا منہدم ہو جاتا یہی ضروری ہوتا ہے جو ان پر کھڑی ہوں اور جب ساری دنیا ہی باطل تصورات حقیقت پر تعمیر پائے ہوئے ہو تو ایسی حالت میں اس نے سچے فلسفے کا ظہور پانا

اور اشاعت پانا جو دونوں دنیاؤں کی حقیقت کے مرغوب اور مروجہ تصورات کو باطل ثابت کرنے پر تلا ہوا ہو۔ ساری دنیا کے لئے ایک قیامت سے کم نہیں ہوتا۔ باطل تصورات حقیقت کے پرستاروں میں سے کون ایسا ہوگا جو کسی فرد واحد کی ذات میں اس قیامت کو ابھرتا ہوا دیکھے اور اسے مٹانے کے در بیسے نہ ہو جائے۔ لہذا اس قسم کے زلزلہ خیز فلسفے کو پیش کرنا بڑی چراحت کی بات ہے جس کی توقع ہر شخص سے نہیں کی جاسکتی کیونکہ وہ اپنے فکر کی تلوار سے لوگوں کی دونوں دنیاؤں کو فنا کے گھاٹ اتار دینا چاہتا ہے۔

حکمت و فلسفہ را ہمت من دے باید  
تینے اندیشه بروئے دوجہاں آختن است

خوگر من نیست چشم ہست و بود  
لرزہ برتن خیزم از بیم نمود

تاہم یہ قیامت آکر رہتی ہے اور جب حقیقت کے باطل تصورات مٹ رہے ہوئے ہیں اور ان کے اوپر کی عارتبی بھی منہدم ہو رہی ہوئی ہیں تو اس عمل کے ساتھ ساتھ اس نئے سچے نظام حکمت کی بنیادوں پر ایک نئی دنیا وجود میں آتی ہے جسے عاشقان جہاں ذات مل کر اپنی مرضی کے مطابق تعمیر کرنے ہیں اور ان کی مرضی خدا ہی کی مرضی ہوئی ہے۔ گویا اس سے پہلے ان کے اور خدا کے درمیان یہ مکالمہ ہو چکا ہوتا ہے۔

گفتند جہاں ما آیا بتومی سازد  
گتم کہ نبی سازد گفتند کہ بر ہم زن

اور پھر خدا ان عاشقوں کا حوصلہ بڑھاتا ہے کہ تم جو چاہتے ہو وہی ہو گا اور تمہاری مزاحمت کرنے والے مشاذے جائیں گے۔

قدم یبیاک تر نہ در رہ زیست  
بہ پہنائے جہاں غیراز تو کس نیست

بھی مطلب اقبال کا ہے جب وہ صحیح تصور حقیقت پر ایک نئے فلسفہ کی تشکیل کی پر زور تحریک کرتا ہے:-

کار عشق از زیر کی محکم اساس	زیر کی از عشق گردد حق شناس
نقشبند عالم دیگر شود	عشق چون بازیر کی همیر بود
عشق را بازیر کی آمیزدہ	خیز و نقش عالم دیگر پنه

منکرین نبوت فلسفیوں کو آج تک اپنی انتہائی کوششوں کے باوجود بھی کائنات کی سچی حقیقت کا پورا عالم نہیں ہوا۔ اگر چہ اس حقیقت کے علم کی

طرف انہوں نے کچھ نہ کچھ ترقی ضرور کی ہے۔ دراصل فلسفہ اور نبوت دو مختلف راستوں سے ایک ہی منزل یعنی حقیقت عالم کی نقاپ کشانی کی منزل کی طرف آگے بڑھنے کی کوشش کرتے رہے ہیں۔ اگر چہ نبوت خاتم النبین کے ظہور سے پہلے اپنی منزل پر نہ پہنچ سکی۔ تاہم اس کی رفتار کا ہر قدم صحیح راستہ یہ اٹھتا اور صحیح منزل کی طرف بڑھتا رہا۔ اس کے پرعکس اگر چہ فلسفہ جزوی اور محدود کامیابیاں حاصل کرتا رہا لیکن حقیقت کائنات کے صحیح وجود اور تصور سے محروم ہونے کی وجہ سے مجموعی طور پر منزل سے دور نہ ہو کریں کھاتا رہا۔ نبوت کاملہ کی راہ نمائی کے بغیر صحیح قسم کے وجودان سے آغاز کرنا اور لہذا صحیح عقلی استدلال کنو پانا اس کے پس کی بات نہ تھی۔ نبوت کی کوشش یہ تھی کہ انسان کو نظام عالم کی عقلی ترتیب کی تفصیلات میں لے جائے کی وجہ انسان کو اس کے ضروری حقائق کی واقفیت اس حد تک ہم پہنچادی جائے کہ وہ اپنی زندگی کے ہر شعبہ میں ایسے عمل پر آمادہ ہو جائے جس سے وہ نہ صرف اپنی عملی زندگی کو درست کرے بلکہ جس سے اس کے اندر وہ صحیح وجودان پیدا ہو جائے جو نظام عالم کی عقلی تربیت کو دریافت کرنے میں اس کی تھیک تھیک راہ نمائی کرے۔ چنانچہ نبوت اپنے کمال کو پہنچ کر بھی ہمیں نظام عالم کی عقلی واقفیت ہم پہنچانے کی کوشش نہیں کرتی بلکہ صرف اس اعلیٰ قسم کے وجودان کی تربیت کا اہتمام کرتی ہے جو آخر کار اس واقفیت کے حصول کے لئے ضروری ہے اور جس کے بغیر عقلی استدلال کامل طور پر درست نہیں ہوسکتا۔ فلسفہ نے تھیک سمجھا کہ نظام عالم ایک زنجیر کی طرح ہے جس کی ہر کڑی اکلی کڑی کے ساتھ ایک عقلی تعلق رکھتی ہے۔ لہذا اسے یہی نظر آیا کہ وہ نہایت آسانی کے ساتھ سلسہ عالم کی ساری کڑیوں کو عقل کی مدد سے دریافت کرے گا لیکن بد قسمتی سے وہ ہر بار اپنے غلط وجودان کو ہے ایک منطقی زنجیر کی شکل دیتا رہا اور لہذا ہمیشہ نا کام رہا۔ اگر فلسفہ ذرا جرأت سے قدم انہاتا اور نبوت کاملہ کے تصور کائنات کو جب وہ دنیا کے اندر موجود ہو چکی تھی اپنا لیتا تو اس کی پریشانیاں ختم ہو جاتیں اور وہ صحیح عقلی استدلال جو صدیوں سے اس کی جستجو کا مرکز رہا تھا اسے حاصل ہو جاتا لیکن جب تک فلسفہ اپنے لڑکھڑائے ہوتے قدموں کے ساتھ چلتے چلتے نبوت کے تصور حقیقت کے قرب و جوار میں ایک خاص مقام پر نہ پہنچ جاتا یہ دلیرانہ قدم انہاتا اس کے لئے معکن نہ تھا۔ خوش قسمتی سے اس بیسویں صدی میں طبیعت، حیاتیات اور نفسیات کے اکتشافات کی وجہ سے فلسفہ کو یہ مقام حاصل ہو گیا ہے اور اس کا نتیجہ یہ ہوا ہے کہ اس نے اقبال کی حکمت میں تعلیم نبوت کے ساتھ پیوست ہونے کا دلیرانہ قدم بھی

انہالیا ہے۔ اقبال کا فلسفہ خودی نبوت کے عطا کئے ہوئے تصور کائنات کی ایسی تشریح ہم پہنچاتا ہے۔ جس میں آج تک کے دریافت کئے ہوئے تمام علمی حقائق سموئے ہوئے نظر آتے ہیں اور اس بات کی کوئی وجہ نظر نہیں آتی کہ مستقبل کے علمی حقائق بھی اس کے اندر کیوں سموئے نہ جاسکیں گے۔

تعلیم نبوت اور فلسفہ کا یہ اتصال انسان کے علمی ارتقا کا ایک بہت بڑا واقعہ ہے جو نوع انسانی کو ترقی کے ایک نئے دور میں داخل کرتا ہے۔ اور اقبال اس دور کا تقیب ہے۔ اس واقعہ سے حقیقت انسان کا علم جس پر انسانی دنیا کے دائمی امن و اخداد کا داروں مدار ہے۔ پہلی دفعہ ایسی منظم صورت میں سامنے آیا ہے جو دور حاضر کے انسان کو مطمئن کر سکتی ہے اور جو اس کی عالمگیر قبولیت کی ضامن ہے۔ اقبال اپنے اس مقام سے آکہ ہے۔ اقبال نے اپنے فکر کی ضرورت اور اہمیت کے متعلق جو کچھ کہا ہے وہ محض شاعر انه تعلیمات اور مبالغات نہیں بلکہ ایسے نہوں حقائق ہیں جن کے متعلق خاموشی برتنا اس کے لئے کسی طرح سے بھی جائز نہ ہوتا۔

ذرو ام مسہر منیران من است  
حد سحر اندر گربان من است  
خاک من روشن تراز جامجم است  
محرم از ناز ادھائے عالیم است  
فکرم آن آهو سر قتراک بست  
کو هنوز از نیستی بیرون نجست  
همچو فکر من در منی نه سست  
چیچ کسی رازے کہ من گویم نہ گفت  
محرم از راز حیاتم کرده انه  
حیوان برا تم کرده اند

بچشم کسم میں ذہانیم را  
کہ من حد کاروان در گل کنارم  
قلزم یاروان جو شبم یے خروش  
انتظار صبح خیزان مے کشم  
شبم من مثل یم طوفان فروش  
ایے خوش زردشتیان آتشم  
عمرها در کعبہ ویتخانہ مے نالد حیات  
تاز بزم عشق یک دانائے راز آید بیرون  
سر آمد روزگار ایس فقیرے  
دگر دانائے راز آید نہ آید

شاید یہ کہا جائے گا کہ اگر آج تک کوئی غیر مسلم فلسفی ایسا نہیں ہو سکا جو نبوت کاملہ کے تصور حقیقت پر اپنے فلسفے کی بنیاد رکھتا تو یہ بات درست ہو سکتی ہے۔ لیکن اگر اقبال سے پہلے کوئی ایک بھی مسلمان فلسفی ہو گزرا ہے تو اس کے فلسفہ کی بنیاد لازماً خدا کے اسلامی تصور پر ہو گی پھر اقبال کی خصوصیت کیا ہے اور پھر اس سلسلہ میں شاید شاہ ولی اللہ اور محی الدین این عربی ایسے اکابر اسلام کا نام لیا جائے لیکن خودی کی حکیمانہ اصطلاح کو کام میں

لانے کی وجہ سے اقبال کے لئے یہ ممکن ہوا ہے کہ وہ خدا کے اسلامی تصور کو محض ایک عقیدہ کے طور پر نہیں بلکہ ایک ایسی علمی اور عقلی حقیقت کے طور پر پیش کر سکے جس کے ڈائلٹے دوسرے تمام علمی اور عقلی تصورات سے جامالتے ہوں اور اس کا نتیجہ یہ ہوا ہے کہ زمانہ حال کے تمام علمی حقائق کے ساتھ اور انسان کی زندگی کے تمام شعبوں کے ساتھ اس تصور کی علمی اور عقلی مناسبت آشکار ہو گئی ہے اور اس تصور کی یہ مخفی استعداد کہ صرف وہی کائنات کے تمام موجودہ اور آئینہ حقائق کی معقول تشریع اور حکمل تنظیم کر سکتا ہے۔ علمی تحقیق کے دائروں کے اندر آگئی ہے اور یہی اقبال کی سب سے بڑی علمی خدمت ہے۔ در اصل اقبال کی عقربت کا یہ مظاہرہ وقت کی ضرورت کا نتیجہ ہے اور وقت کے خاص علمی ماحمول اور مقام نے اسے ممکن بنایا ہے۔ اقبال کے زمانہ میں حکماء مغرب کی تحقیق و تجسس کی بدولت علم کے قبیلوں شعبوں میں علمی حقائق نے اس سرعت سے ترقی کی ہے کہ اس سے پہلے اس کی کوئی مثال نہیں ملتی۔ دوسرے سائنس کے خاص اسلوب تحقیق کے اثر سے فلسفہ کی دنیا میں بھی ایک نیا طرز استدلال وجود میں آیا ہے۔ جس میں اس بات پر خاص طور پر زور دیا جاتا ہے کہ کوئی حقائق نظر انداز نہ ہونے پائیں حقائق کا معائینہ کامل احتیاط سے کیا جائے اور نتائج وہی اخذ کئے جائیں جو ناگزیر ہوں اور یہ طرز استدلال علمی دنیا میں آئینہ کے لئے ایک مستقل حیثیت اختیار کر گیا ہے۔

تیسرا بات یہ ہے کہ اس دور میں بہت سے فلسفے وجود میں آئے ہیں جن میں سے ہر ایک نے حقائق عالم کو ایک مرکزی تصور کے ساتھ وابستہ کرنے کی کوشش کی ہے۔ اقبال جیسا کہ خود اسے اعتراف ہے حکمت مغرب کی ان علمی ترقیات اور خصوصیات سے پوری طرح متاثر ہوا ہے لہذا اس کی حکمت نے ایک ایسی شکل اختیار کی ہے جس کی وجہ سے اس میں صلاحیت پیدا ہو گئی ہے کہ موجودہ اور آئینہ کے تمام علمی حقائق کو اپنے اندر جذب کر سکے اور اس طرح سے کائنات کا وہ صحیح اور آخری نظام حکمت ثابت ہو جو ہر دور کے باطل فلسفوں کا جواب ان ہی کی زبان میں دے سکتا ہو۔ شاہ ولی اللہ اور محبی الدین ابن عربی کے زمانہ میں اس قسم کے فلسفہ کا وجود میں آنا ممکن نہیں تھا۔ آج اگر مسلمان یا کوئی اور قوم جدلی مادیات کا معقول علمی جواب دینا چاہے جسے دور حاضر کا انسان بھی سمجھ سکے تو وہ صرف اقبال کے نظام حکمت ہی سے پیدا کیا جاسکتا ہے۔ کائنات اور انسان کی صحیح اور سچی حقیقت کو سمجھنے کے لئے نوع بشر کی راہ میں جس قسم کی ذہنی رکاوٹیں کسی دور میں پیدا ہوئی ہیں قدرت ان رکاوٹوں کو دور کرنے کے لئے علاج بھی ایسا ہی پیدا کری ہے۔ اقبال کا فلسفہ خودی اپنے مزاج کے لعاظ سے اپنے دور کے

فلسفوں کی تمام ظاہری خصوصیات سے حصہ لیتا ہے تاکہ ان کا تسلی بخش جواب بن سکے۔ شاہ ولی اللہ اور محبی لدین ابن عربی ایسے اکابر امت کے فلسفے اپنے زمانے کے باطل فلسفوں کا جواب تھے۔ لیکن اس زمانہ کے باطل فلسفوں کا جواب نہیں ہیں اور نہ بنائے کر سکتے ہیں۔ یہی وہ حقائق ہیں جن کی بنا پر اقبال کو یہ کہنا زیب دیتا ہے :

هیچ کس رازے کہ من گوم نہ گفت  
همچبو فکر من در معنی نہ سفت

چونکہ اقبال ایک فلسفی کی حیثیت سے وحدت کائنات کا قائل ہے ضروری تھا کہ اس کا نلسنہ ایک نظام حکمت کی صورت میں ہوتا لیکن اقبال کا نظام حکمت نثر سے زیادہ نظم میں لکھا گیا ہے اور شعر کی زبان تصورات کے باہمی عقلی اور منطقی تعلقات کی باریک تفصیلات اور جزئیات بیان کرنے کے لئے موزوں نہیں ہوتی لہذا ہم اقبال سے جس حد تک کہ وہ شعر میں اپنے خیالات کا اظہار کرتا ہے ان تفصیلات کی توقع نہیں کر سکتے تھے جیسی توقع مثلاً ہم اس فلسفی سے کر سکتے ہیں جو محض نثر نویس ہو۔ یہی وجہ ہے کہ اقبال کا نظام حکمت ایک ہی سلسلہ کی صورت میں ایک ہی کتاب میں بیان نہیں ہوا بلکہ اس کے اجزاء اس کی ساری کتابوں میں بکھرے ہوئے ہیں۔ تاہم یہ اتفاق کہ اقبال ایک حکیم ہی نہیں بلکہ ایک شاعر بھی تھا اس کے فلسفہ کی نشر و اشاعت کے لئے سازگار ناپت ہوا ہے۔ شعر تصورات کو ایک انقلاب انگیز اثر کے ساتھ لوگوں کے دلوب تک پہنچاتا ہے اگر اقبال محض ایک فلسفی ہوتا اور شاعر نہ ہوتا تو شاید اس کی قوم جو علمی روایات کو مدت سے کھوچ کی ہے عرصہ "دراز تک اس کے فلسفہ کی طرف توجہ نہ کر سکتی لیکن اس قوم کو اپنی یہی عملی کے علاج کی فوری ضرورت تھی لہذا اس قوم کے حق میں قدرت کا انتظام یہ تھا کہ اقبال اپنے فلسفہ کو ایک نہایت ہی سریلی آواز میں کالئے اور گاکر اس قوم کو فوراً اپنے ارد گرد جمع کر دے چنانچہ جب اس نے قوم کو اپنی آواز کی طرف بلا یا —

حلقه گرد من زیداء پیکران آب و سکل  
آتشے در سینہ دارم از نیا گان شما

تو قوم نے اس کے ارد گرد جمع ہو کر ایک نئی ریاست کی بنیاد ذاتی جو پاکستان ہے لیکن اب ضرورت اس بات کی ہے کہ یہی قوم جو اس کے شعر سے متاثر ہوئی ہے اس کے شعر کے مطالب و معانی کو ایک منظم سلسلہ افکار کی صورت میں ضبط تغیریں لائے تاکہ خود بھی اسے ثہیک طرح سے سمجھئے اور دوسروں کو بھی اس کی طرف متوجہ کر سکے۔ ظاہر ہے کہ جب ہم فکر

اقبال کی اس قسم کی مسلسل تشریع بہم پہنچانے کی کوشش کریں گے تو اس کے تصویرات کے آہس کے علمی اور عقلی تعلق کو آشکار کرنے کے لئے ضروری ہوگا: کہ ہم کسی ایک ایسی علمی حقیقت کو بھی نظر اندازناہ کریں جو اس تعلق کو سمجھئے اور سمجھانے میں ہمیں مدد دے سکتی ہو یعنی جو سچی علمی حقیقت ہونے کی وجہ سے اقبال کے نظام حکمت کے ساتھ مناسب رکھتی ہو، اقبال اسی خیال کی تائید کرتا ہے جب وہ کہتا ہے۔

گفت حکمت را خدا خیر کثیر  
هر کجا ایس خیر را بینی بگیر

فکر اقبال کی اس قسم کی منظم تشریع بہم پہنچانا نہ صرف علم کی اور نوع انسانی کی ایک بڑی خدمت ہے بلکہ غیروں کے روپرو خود اقبال کی عظمت کا بھی امتحان ہے جس میں اقبال کا پورا اترنا یقینی ہے۔

یہ کہ دینا یہ محل نہیں کہ جو شخص بھی امن حد درجہ ضروری کام کو ہاتھ میں لے اس کے لئے دو شرطوں کا پورا کرنا ضروری ہے ایک تو یہ کہ اسے اقبال کے افکار کے ذہنی یا وجودانی سرچشمہ یا منبع تک رسائی حاصل ہو یعنی وہ اقبال کے اسن قلبی احساس یا وجودان سے بہرہ ور ہو جس سے اس کے تمام تصویرات سرزد ہوتے ہیں۔ دوسرے الفاظ میں اسے نبوت کاملہ کے عطا کئے ہوئے حقیقت کائنات کے تصور کا وہی مشاہدہ یا روحانی تجربہ یا عشق حاصل ہو جو اقبال کو تھا۔ افسوس ہے کہ اقبال کے غیر مبہم الفاظ میں بار بار کہنے کے باوجود ہم اس بات کو بالعموم نظر انداز کر جاتے ہیں کہ گو اقبال ایک شاعر بھی ہے اور ایک فلسفی بھی۔ تاہم بنیادی طور پر وہ ایک درویش یا صوفی ہے اس کا شاعرانہ کمال اور حکیمانہ جوہر دونوں اس کے وجودان یا عشق کے خدمت گزار ہیں۔ اس کی ساری ذہنی کاؤشوں کا حاصل یہ ہے کہ اس نے فلسفہ کی معروف اور دور حاضر کے انسان کے لئے قابل فہم زبان میں اپنے روحانی تجربہ یا عشق کی ترجمائی کی ہے اور اس عمل کے دوران میں جو فلسفیانہ افکار و تصویرات اس کے ہاتھ لگئے ہیں ان کو شعر کے زور دار اور پر اثر طرز بیان کا جامہ پہنایا ہے۔ دوسرے شاعروں کی طرح محبت مجاز کی داستانوں اور غزلوں سے سنتے والوں کا دل لبھانا اس کا مدعما نہیں ہی وہ ہے کہ وہ شاعر کے لقب کو جو بعض وقت اسے دیا جاتا ہے بڑے زور سے رد کرتا ہے۔

نه پنداری کہ من یے بادہ مستم مثال شاعران افسانہ بست  
مدار امید زان مرد فرد دست — کہ بر من تھمت شعر و سخن بست

او حدیث دلبری خواهد زین رنگ و آب شاعری خواهد زین  
کم نظر یعنی تابعے جانم ند دید آشکار م دید و پنهانم نه دید

نعمہ کجا و من کجا ساز سخن جهانه ایست  
سوئے قطار مے کشم ناقہ یعنی زمام را

اوپر یہ ذکر کیا گیا ہے کہ کس طرح ہے وہ اس نتیجہ پر پہنچا ہے کہ  
تمام ایسے فلسفے جو خدا کی محبت یا حقیقت کائنات کے صحیح تصور سے عاری  
ہوں اور لہذا حقیقت کے غلط یا ناقص تصور پر مبنی ہوں یعنی ہودہ اور بیکار ہیں -  
اگر وہ خود خدا کی محبت سے بھرو ورنہ ہوتا تو ممکن نہیں تھا کہ وہ کچھی اس  
قیمتی حکمیات نتیجہ پر پہنچ سکتا۔ اور یہ ہمارا قیاس ہی نہیں بلکہ خود اقبال  
کا دعویٰ بھی ہے کہ اسے روحانیت کا ایک درجہ اور معرفت حق تعالیٰ کا ایک  
مقام عطا کیا گیا ہے۔ اس درجہ معرفت یا مقام محبت کو وہ سوز درون، ذوق نگاہ،  
جان پیتاب، خدا مستی اور بادہ، ناب وغیرہ الفاظ سے تعبیر کرتا ہے اور اپنے  
لئے درویش، فقیر، قلندر ایسے القاب استعمال کرتا ہے۔ جو صوفیا کے لئے استعمال  
کئے جائے ہیں۔

درویش خدا مست نہ شری ہے نہ غربی  
گھر میرا نہ دلی نہ صفاہان نہ سمر قند

سر آمد روز گار ایں فقیرے  
دگر دانا نے راز آید نہ آید

قلندر جز دو حرف لا الہ کچھ بھی نہیں رکھتا  
فقیہ شہر قارون سے لعت ہائے حجازی کا

اے پسر ذوق نگاہ از من بگیر  
سونھن در لا الہ از من بگیر

مرے کدو کو غنیمت سمجھے کہ بادہ ناب  
نہ مدرسہ میں ہے باقی نہ خانقاہ میں ہے

عمر حاضر را خرد زنگیر پات  
جان بیتائی کہ من دارم کجا است

اعجمی مردے چہ خوش شعرے سرو  
سوزد از تائیر او جان در وجود

اقبال کے فکر کو ایک مسلسل نظام حکمت کے طور پر پیش کرنے کے لئے دوسری شرط جس کا پورا کرنا اس کے شارح کے لئے ضروری ہے وہ یہ ہے کہ وہ تمام علمی حقائق سے جو اب تک دریافت ہو چکے ہیں اور فلسفہ کے ان تمام نظریات و تصورات سے جو آج تک پیش کئے گئے ہیں ہوئی طرح سے واقع ہوتا کہ اقبال کے نظام تصورات کے ساتھ ان کی اور ان کے ساتھ اقبال کے نظام تصورات کی مناسبت یا عدم مناسبت کا ادراک کر سکے۔ اقبال کا جو شارح ان دو شرطوں کو پورا کرے گا وہ اس کے نظام حکمت کے بکھرے ہوئے تصورات کے علمی اور عقلی رشتہ کو سمجھنے کی وجہ سے نہ صرف اس قابل ہو گا کہ ان کو ایک سلسلہ کی صورت میں بیان کر سکے بلکہ اس کے لئے یہ بھی ممکن ہو گا کہ وہ اس کے نظام حکمت کو اور وسعت اور ترقی دے سکے یعنی اور علمی حقائق کو جو اس کے ساتھ مطابقت یا مناسبت رکھتے ہوں اس کے اندر داخل کر کے اس کی تائید مزید کا سامان پیدا کر سکے اور یہ ظاہر ہے کہ ایک سچے تصور حقیقت پر قائم ہونے والے نظام حکمت کی ہر ترقی اس کی اگلی ترقی کو آسان کرتی ہے۔ اور اس طرح سے اس کی غیر منتهاہی ترقیوں کا دروازہ کھول دیتی ہے۔ جب اقبال کے فلسفہ خودی کی ایک اور ترقی یافتہ صورت ہمارے سامنے آئے گی تو پھر وہ اور ترقی کرے گا اور لوگ تاقیامت اس پر لکھتے رہیں گے اور اس کی ترقی کا مسلسلہ ختم نہ ہو گا کیونکہ علم کے تینوں شعبوں میں تمام حقائق صرف اسی کے اجزاء و عناصر شمار کرنے جائیں گے۔ اوپر ہم دیکھ چکے ہیں کہ کس طرح ایک سچا فلسفہ ہمیشہ ترقی کرتا رہتا ہے اور اس کی ترقیات کبھی ختم نہیں ہو سکتیں اس کے برعکس چونکہ علمی حقائق ایک غلط فلسفہ کے ساتھ جو غلط تصور حقیقت پر مبنی ہو مطابقت نہیں رکھتے لہذا ان حقائق کی ترقی کی وجہ سے زود یا بدیر ایک ایسا وقت خود بخود آجاتا ہے جب غلط فلسفہ کی فرضی معقولیت کا پرده چاک ہو جاتا ہے اور وہ اپنا دم توڑ دیتا ہے۔ اس کا مطلب یہ ہے کہ فکر اقبال کی اس قسم کی منظم تشریع ایک ایسے دور کو قریب لائے گی جب دنیا میں صرف ایک ہی فلسفہ باقی رہے گا اور وہ اقبال کا فلسفہ خودی ہو گا اور دوسرے تمام فلسفے یا تو مٹ جائیں گے اور

یا پھر نوع انسانی کے ادوار جہالت کی پادگار کے طور پر باقی رہیں گے۔ اسی لئے اقبال دور حاضر کے انسان سے نہیں بلکہ مستقبل کے انسان سے امید رکھتا ہے کہ وہ پوری طرح سے اس کی عظمت کا اعتراف کرے گا اور اس کے فکر کو اپنی زندگی کی بنیاد بنائے گا۔

اے خوشہ زرتیشیان آتشم  
من نوائے شاعر فرد استم  
یوسف من بھر این بازار نیست  
ایں جرس را کا روانے دیگر است

انتظار صبح خیزان میں کشم  
نعمہ ام از زخمہ یے برواسم  
عصر من داننده اسرار نیست  
نعمہ من از جہاں دیگر است

لیکن یہ دو شرطیں اس قسم کی ہیں کہ ایسے افراد کی کوئی کمی نہ ہو گئی جو ان میں سے تنہ ایک کو یا دوسری کو باحسن طریق پورا کر سکیں لیکن ایسے اشخاص بمشکل مل سکیں گے جو یہک وقت دونوں شرطوں کو پورا کریں۔ اس زمانہ میں جب مذہب علوم جدیدہ سے ناواقف ہے اور علوم جدیدہ سے شغف رکھنے والے اشخاص مذہب سے ہے تو ہر ہیں ایسے دوریشان خدا مست کا وجود قادر ہے جو علوم جدیدہ میں بھی دسترس رکھتے ہوں۔

اقبال کے نظام حکمت میں خودی سے مراد وہ شعور ہے جو خود شناس ہو لیکن یہاں شعور کا مطلب تمیز یا ہوش نہیں بلکہ خود وہ چیز ہے جس کا خاصہ تمیز یا ہوش ہے یا جس کی وجہ سے ایک انسان تمیز یا ہوش رکھتا ہے یہ ایک نور ہے لیکن مادی روشنیوں میں سے کوئی روشنی ایسی نہیں جو اس کی معائلہ ہو اور پھر یہ ایک قوت ہے۔ لیکن مادی قوتوں میں سے کوئی قوت ایسی نہیں جس کے ساتھ اس کو مشابہت دی جاسکے ہی وہ نورانی قوت یا قوی نور ہے جس کی وجہ سے انسان زندہ ہے ان معنوں میں ایک خاص سطح کا شعور حیوان میں بھی موجود ہے لیکن حیوان کا شعور آزاد نہیں بلکہ قدرت کی پیدا کی ہوئی ناقابل تغیر جیلتون کے ماتحت کام کرتا ہے اس کے برعکس انسان کا شعور جیلتون سے آزاد ہو کر بھی کام کر سکتا ہے انسان میں شعور کی آزادی کا نتیجہ یہ ہے کہ اس میں طلب حسن اور جستجو ہے کہاں کا جذبہ پایا جاتا ہے اور وہ اس جذبہ کی تسکین اور تشفی کے لئے جیلتون کی مخالفت کر سکتا ہے۔ حیوان اپنے شعور کی وجہ سے فقط سوچتا جانتا اور محسوس کرتا ہے۔ لیکن انسان اپنے شعور کی وجہ سے نہ صرف سوچتا جانتا اور محسوس کرتا ہے بلکہ جب وہ ایسا کر رہا ہوتا ہے تو وہ جانتا بھی ہے کہ وہ ایسا کر رہا ہے یعنی انسان میں اپنے شعور کے افعال کو جانتے اور سمجھنے کی استعداد ہے لمہذا اس کا شعور خود شناس اور خود شعور ہے۔ وہ فقط شعور ہی نہیں بلکہ ایک قسم کی خود شعوری ہے اسی خود شعوری کو اقبال خودی کہتا ہے۔

هم اپنی خودی کا علم حواس کی مدد کے بغیر براہ راست حاصل کرتے ہیں۔ لیکن غیر کی خودی کا علم ہیں فقط اس کے نتائج اور اثرات اور افعال و اعمال سے ہی حاصل ہوتا ہے۔ ہم اس کو کسی حالت میں بھی ان انکھوں سے نہیں دیکھ سکتے۔ اقبال کا سارا نظام حکمت علمی حقائق کی روشنی میں اسی خودی کے غیر مبدل اور فطری اوصاف و خواص اور عملی اثرات و نتائج کی تشریع پر اور اس کی روشنی میں علمی حقائق کی تشریع اور تنظیم پر مشتمل ہے۔ اقبال نے اپنے کلام میں حقیقت انسان و کائنات کے ہر گوشہ کو موضوع بحث بنایا ہے اور انسان کی عملی زندگی کے تمام شعبوں کی ماہیت پر رائے ذنی کی ہے۔ مثلاً وہ اس قسم کے سوالات کا جواب دیتا ہے کہ کائنات کی حقیقت کیا ہے؟ تخلیق کیا ہے؟ ارتقا کیا ہے؟ مادہ کیا ہے؟ حیوان کیا ہے؟ انسان کیا ہے؟ جیلت کیا ہے؟ کیسے وجود میں آئی ہے؟ تخیل کیا ہے؟ حافظہ کیا ہے؟ جد و جہد کیا ہے؟ آرزو کیا ہے؟ ہوش کیا ہے؟ علم کیا ہے؟ عقل کیا ہے؟ وجہان کیا ہے؟ عشق کیا ہے؟ فقر کیا ہے؟ موت کیا ہے؟ اخلاق کیا ہے؟ تعلیم کیا ہے؟ سیاست کیا ہے؟ قانون کیا ہے؟ امریت کیا ہے؟ جمہوریت کیا ہے؟ ہر کیا ہے؟ تیاتر کیا ہے؟ تاریخ کیا ہے؟ مذہب کیا ہے؟ جنگ کیا ہے؟ وغیرہ لیکن اس نے کہ یہ تمام سوالات خودی کی ماہیت سے تعلق رکھتے ہیں اور ان پر قلم انہانا خودی کی ماہیت کو واضح کرنا ہے۔ اور اس نے کہ اس کے نزدیک ان تمام سوالات کا صحیح جواب بھی خودی کی ماہیت سے پیدا ہوتا ہے۔ جونکہ زندگی بغیر شعور کے نہیں ہوتی اور شعور بغیر زندگی کے نہیں ہوتا اقبال نے خودی کو ”زندگی“، اور ”حیات“، کے ناموں سے بھی تعبیر کیا ہے۔

خودی کا مرکزی وصف محبت یا عشق ہے اسی سے وہ اپنی ممکنات کا اظہار کرتی اور ترقی پانی ہے۔

نقطہ نورے کہ نام او خود یست  
زیر خاک ماضیار زندگی است  
از محبت مے شود پا ٹنڈہ تر  
زنڈہ تر سوئندہ تر تابندہ تر  
از محبت اشتعال جوہرشن  
ارتقاء ممکنات مضمورش  
فطرت او آتش اندوذ زعشق  
عالیٰ افروزی بیاموزد زعشق

خودی اپنی نظرت کے اس تقاضا کو پورا کرنے کے لئے کسی حسین و جمیل مقصد یا مدعای تلاش کرنی ہے اور جب کوئی ایسا مقصد یا مدعای جو اس کی زگاہ میں حسین و جمیل ہو اس کے سامنے آجاتا ہے تو پھر وہ دل و جان سے اس کو چاہتی ہے اور اس کے حصول کے لئے عوایب سے بے پرواہ ہو کر میدان عمل میں قدم رکھتی ہے اور اپنی تمام محنتی صلاحیتوں اور قوتون کو بروئے کار لاتی ہے تاکہ اپنے راستہ کی تمام مشکلات پر شارب آئے اور تمام مزاحمتوں اور رکاوتوں کو دور کر کے اپنے مدعای کو حاصل کرے۔ مدعای کا حصول اس کا غابہ بھی ہے اور اس کی خود نمائی بھی لہذا حب استیلا یا غبہ کی خواہش اور خود نمائی اس کے ثانوی خواص ہیں جو اس کے تقاضائے عشق و محبت سے پیدا ہوتے ہیں۔

زندگانی را بقا از مدعای است  
کاروانش را درا از مدعای است  
زندگی در جستجو پوشیده است  
اصل او در آرزو پوشیده است

### آرزو و ہنگامہ آرائے خودی موج بیتابی زدربائی خودی

اقبال کے بعض شارحین کو "خودی" کا یہ مفہوم سمجھنے میں دقت پیش آئی ہے اس کی وجہ ایک تو یہ ہے کہ خودی کا لفظ فارسی اور اردو میں ایک اور معنوں میں استعمال ہوتا رہا ہے یعنی تکبر خود پروری اور خود پرستی کے معنوں میں اور پھر اقبال نے بھی مسلمانوں کی اس زمانہ کی پست حالی کے پیش نظر خودی کے گوناگون ارزی اور ابدی صفات میں سے صرف اس صفت پر زور دیا ہے۔ جس کا ایک پہلو خود نمائی یا حب استیلا یا غلبہ کی خواہش ہے۔ اس صفت کی رو سے خودی حصول مدعای کے لئے مزاحمتوں کا مقابلہ کر کے ان پر غالباً آنا چاہتی ہے۔ اس بنا پر بعض لوگوں کو یہ شبہ ہوا ہے کہ اقبال کے نزدیک بھی خودی کا مفہوم وہی ہے یا اس کے قریب قریب کچھ ہے جو عام لوگوں کے ذہن میں اب تک چلا آتا ہے چنانچہ وہ سمجھتے ہیں کہ جذبہ "خود نمائی" اور قوت کے جائز یا ناجائز اظہار میں کوئی خاص خوبی ہے اور اقبال کی تعلیم یہی ہے کہ جس طرح سے سکن ہو اس جذبہ کا اٹھار کرنا چاہئے۔ یہ بات قطعاً غلط ہے۔ اس سلسلہ میں پہلی گذارش تو یہ ہے کہ جہاں تک انسان کی خودی کا تعلق ہے خودی کے مقاصد صحیح بھی ہوتے ہیں اور غلط بھی۔ جد و جہد یا عمل سے خودی کا جذبہ "خود نمائی" اسی صورت میں مکمل اور مستقل اطمینان پاتا ہے اس کا مقصد صحیح ہو یعنی اس کی اپنی نظرت کے مطابق ہو۔ غلط مدعای در حقیقت خودی کا اپنا مدعای نہیں ہوتا بلکہ اس کے اپنے اصلی فطری اور صحیح مدعای خلط ترجمانی ہوتی ہے جسے زود یا بدیر خودی کو درست

کرنا پڑتا ہے لہذا غلط مدعای کی پیروی سے خودی کو عارضی طور پر تسلی ہو تو ہو لیکن آخر کار اسے بے اطمینانی اور ناکامی کا سامنا کرنا پڑتا ہے۔ ایسی صورت میں اس کی جد و جہد آخر کار خود اس کے خود نمائی کے مقصد کو شکست دے دیتی ہے۔ دوسری گذارش یہ ہے کہ عملی جدوجہد احساس مدعای کا لازمی نتیجہ ہے اور خودی ہر آن کوئی نہ کوئی مدعای غلط یا صحیح رکھنے پر مجبور ہے۔ گویا وہ ہر وقت عمل یا جد و جہد کرنے پر بھی مجبور ہے غلط مدعای غلط عمل پیدا کرتا ہے اور صحیح مدعای صحیح عمل پیدا کرتا ہے اقبال صرف اسی عمل کی تلقین کرتا ہے جو ہمارے صحیح اور بلند مدعای کے ماتحت پیدا ہو اور اس کے نزدیک صحیح مدعای فقط مرد ہون کا امتیاز ہے ہون کا نصب العین حیات صحیح کی طرح روشن منہائے حسن و کمال اور آسمان سے بالا تر ہوتا ہے کیونکہ وہ خود خدا ہی کا نصب العین ہوتا ہے

اے ز راز زندگی بیگانہ خیز از شراب مقصدے مستانہ خیز  
مقصدے مثل سحر تابنده' ماسوے را آتشی سوزاندہ'  
مقصدے از آسمان بالا ترے دلربائے دلستانے دلبیرے

اوپر یہ کہا گیا ہے کہ اقبال کے نزدیک خودی وہ شعور ہے جو ابھی آپ سے آگہ ہو اور یہ شعور انسان کا امتیاز ہے سوال پیدا ہوتا ہے۔ کہ خودی انسان میں کہاں سے آئی ہے۔ کیا وہ مادہ ہی کی ایک خاص ترقی یافتہ حالت کا وصف تو نہیں مثلاً مادہ کی ایسی ترقی یا فتحہ حالت جس کا مشاہدہ ہم وجود انسانی میں کرنے ہیں۔ اگر یہ درست ہے تو پھر خودی مادہ ہی کی ایک شکل ہے اور مادہ سے الک کچھ نہیں۔ حکماء مادیوں نے یہی سمجھا ہے۔ ان کا خیال ہے کہ جب مادہ ترقی کرنے کرنے ایک خاص حالت پر پہنچ جاتا ہے تو توطیعات اور کیجیا کے قوازن اپنا عمل اپنا طرح سے شروع کر دیتے ہیں کہ ہم کہنے لگ جاتے ہیں کہ اس میں شعور پیدا ہو گیا ہے یا وہ زندہ ہے۔ زندہ مادہ کو ہم جسم حیوانی کا نام دیتے ہیں۔ شعور جسم حیوانی کے دماغ با نظام عصبی میں متکر ہوتا ہے اور پھر جب زندہ باشعور مادہ اور ترقی کرتا ہے تو اس کا شعور بھی ترقی کرتا ہے یہاں تک کہ انسان تک پہنچ کر وہ خود شعور ہو جاتا ہے اور خود شعور ہونے کی وجہ یہ ہے کہ انسان کا دماغ ایک مادی ساخت کی حیثیت سے دوسرے تمام حیوانات کے دماغ کی نسبت زیادہ پیچیدہ اور ترقی یافتہ ہے اگر یہ خیال درست ہو تو اس کا مطلب یہ ہے کہ اس زندگی کے بعد کوئی اور زندگی نہیں۔ سیکن اقبال اس نقطہ نظر سے یکسر اختلاف کرتا ہے۔ چنانچہ وہ مادہ پرست حکیم کے مسلمان پرتو سے خطاب کر کے کہتا ہے :-

تیری نجاتِ خم مرگ سے نہیں مسکن  
کہ تو خودی کو سمجھتا ہے پیکرِ خاکی

اقبال کے نزدیک خودی مادہ کی ترقی یا فتح شکل نہیں بلکہ خود کائنات کی  
آخری حقیقت ہے جو اپنے اوصاف کو آشکار کرنے کے لئے خود مادہ کو پیدا کر کے  
اس میں اپنا ظہور کرتی ہے۔ اور اسے رفتہ رفتہ ترق کے مدارج سے گزار کر  
ایک خاص منزل تک پہنچاتی ہے۔

پیکرِ هستی و آثارِ خود یست  
هر چہہ میں بینی ز اسرارِ خود یست

اور مادیین کے ساتھ اقبال کی اس نزاع میں تازہ ترین علمی حقائق  
کلیہ حکماء مادیین کے خلاف اور اقبال کے حق میں ہیں۔